
சைவ ௫த்தாந்த மகா ௪மாஜத்‌ இங்கள்‌ வெளியீடு 
' தன்க டன்னடி யேனையுந்‌ தாங்ருதல்‌ 
என்க டன்பணி செய்று இடப்பதே ” 


மலர்‌ 41 பிலவங்க தை 1968 ஜனவரி | இதழ்‌ 1 
உள்ளுறை பக்கம்‌ 


கோபால செட்டியார்‌ நூறாண்டு விழா 
திருவாசகம்‌ வேங்கட ராமையர்‌ 
'வித்துவரன்‌ பெ. கோவிந்த மூப்பனார்‌ 
திருவெண்காட்டில்‌ சமாஜ ஆண்டு ஷீர்‌ 
சமாஜ 82-ஆம்‌ ஆண்டு விழா 
சைவ சித்தாந்த வகுப்பு கோவை 
மதிப்புரை 
- அநுபந்தம்‌ வரவேற்புரை 
5 தலைமைப்‌ பேருரை 


பத்திராசிரியர்‌ : மு. அருணாசலம்‌, எம்‌. ஏ., 
| உதவிப்‌ பத்திராசிரியர்‌ : வித்துவான்‌ அம்பை. இரா. சங்கரன்‌, 
சைவ சித்தாந்த மகர சமாஜம்‌, 
. 12, இழைக்கு மாடவீஇ, மயிலாப்பூர்‌, சென்னை-4* 


சமாஜச்‌ செயற்குழுக்‌ கூட்ட அறிவிப்பு 


சென்னை மயிலாப்பூர்‌ குருூமாத. மூதலி தெருவி 
அள்ள ௪மாஜ அலுவலகத்தில்‌ 28-1-68 ஞாயிற்றுக்‌ 
கிழமை காலை 9-380 மணிக்கு சமாஜச்‌ செயற்குழுக்‌ கூட்டம்‌ 
கிசமும்‌. அவ்வமயம்‌ வரவு செலவுக்‌ கணக்கு, பிற செய்தி 
கள்‌ பறறி ஆலோசிக்கப்‌ பெறும்‌. செயற்குழு உறப்‌ 
பினர்கள்‌ எல்லாமும்‌ தவறாது வருமான கேட்டுக்கொள்ளப்‌ 
பெறகிறார்கள்‌. செயலாளர்‌. 


ஈம்‌ அமாஜச்‌ சரர்பில்‌ திருவாசகபணி 18. 11. பாலசுப்பிச 
மணியம்‌ அவர்கள்‌ அறுபதாம்‌ ஆண்டு விழா 10-12-67 
ஞாயிறு மாலை திருமயிலைக்‌ கபாலீச்சுரத்தில்‌ இந்திய அரசின்‌ 
முன்னாள்‌ அமைச்சர்‌ 0. R. பட்டாபிராமன்‌ அவர்கள்‌ தலை 
மையில்‌ சிறப்புற மிகழ்க்தஅ. கபாலிச்சுரர்‌ வழிபாடு முடிந்த 
அம்‌ சமாஜச்‌ சார்பில்‌ வாழ்த்துரை வாசித்துக்‌ கொடுக்கப்‌ 
பெற்றது, திரு, ௪, சச்சிதானந்தம்‌ பிள்ளை முதலிய பல 
பெருமக்கள்‌ மணி விழாத்‌ தலைவருக்கு வாழ்த்‌.ஐக்‌ கூறினர்‌. 
புலவர்‌ மன்றம்‌ முதலிய பிற நிலையங்களும்‌ இவ்விழாவில்‌ 
கலந்து மணிவிழாசத்‌ தலைவருக்குச்‌ சிறப்புச்‌ செய்தன. மணி 
விழாத்‌ தலைவரின்‌ உரைக்குப்‌ பின்னர்‌ வித்துவான்‌ வை. குஷ்‌ 
சிதபாதம்‌ பிள்ளை அவர்கள்‌ ஈன்றிகூற கூட்டம்‌ இனி” 
முடிந்தது, - 


தை மாத விசேட இனங்கள்‌ 
2 (16-1-68) தைப்‌ பூச விழா 
6 (20-1-08) சண்டே௫ர நாயனார்‌ விழா 
10 (24-1-68) இருநீலகண்ட நாயனார்‌ விழா 
17 (31-1-68) அப்பூதி யடிகள்‌ விழா 
21 (4-2-68) கலிக்கம்ப ரயனார்‌ விழா 
26 (9-2-68) கண்ணப்ப நாயனார்‌ விழா 
27 (10-2-68 ) அசிவாட்டாய காயனார்‌ விழா. 


Reg. M. 2330 உ 


சிவமயம்‌ 


சி ஓ ௦ ஓ 
ஆனைமுகன்‌ ஆறுமுகன்‌ அம்பிகைபொன்‌ னம்பலவன்‌ 
ஞானகுரு வாணியைஉள்‌ நாடு. 


மலர்‌ 41 | பிலவங்க று தை 1968 ஜனவரி | இதழ்‌ 1 
உ ட அட்டை 


கோபால செட்டியார்‌ 


நூறாண்டு விழா 
ஆசிரியர்‌ 

சைவ சித்தாந்த சமய தத்துவமான து, தெய்வ நம்பிக்‌ 
கையை அறிவியல்‌ துறைக்குப்‌ பொருந்துமாறு அமைத்‌ 
துச்‌ செய்யப்பட்ட ஒரு சிறக்க தத்துவமாகும்‌, ஸ்வீடன்‌ 
தேசத்தில்‌ 17 ஆம்‌ நூற்றாண்டின்‌ இறுதியில்‌ பிறந்து 
பெரிய ஞானியாக விளங்கி, தெய்வ தத்துவமான து 
அறிவியல்‌ துறைகள்‌ அனைத்துக்கும்‌ ஒத்துள்ளது என்று 
நன்கு நிறுவிய பெரியார்‌, எம்மானுவேல்‌ ஸ்வீடன்பர்க்‌ 
என்பவர்‌ ஆவர்‌. அவருடைய நூல்களைப்‌ படித்த தமிழ்‌ 
நரட்டாராகிய கோபால செட்ரயார்‌ சைவ. சித்தாக்‌ தத்‌ 
துக்கும்‌ ஸ்வீடன்பர்க்‌ கூறிய கருக்துக்களுக்கும்‌ உள்ள 
ஒற்றுமையைப்‌ பல புத்தகங்களால்‌ எழுதிக்‌ காட்டி 
யிருக்கிறார்‌. இப்‌ 2பரியார்‌ பிறந்த நூறுவது ஆண்டு விழா 
18-11-67 ல்‌ கொண்டாடப்பட்டது. பம அன்பர்களோடு 
சேர்ந்து செட்‌.) யாருடைய கினைவுக்கு நாமும்‌ நம்‌ அஞ்சலி 
யைச்‌ செலுத்திக்‌ கொள்கிறோம்‌, 


செட்டியார்‌ தர்மபுரியில்‌ 17-11-1867 இல்‌ பறந்தார்‌. 
சிலநாள்‌ பள்ளி ஆசிரியராக வேலை செய்தார்‌. இளைஞர்‌ 
களை ஒன்று சேர்த்து விவேகானந்தர்‌ நூல்களைப்‌ பயிலச்‌ 


8 சித்தாந்தம்‌ 


செய்தார்‌. பின்னர்‌ சென்னை சென்று சட்டக்‌ கல்வி 
பயின்றார்‌. அக்காலத்தில்‌ இவருடைய மனம்‌ சமூக 
சீர்‌ இருத்தத்‌ துறையில்‌ பெரிதும்‌ சென்றது. அதற்கான 
சங்கம்‌ ிறுவிப்‌ பணி செய்தார்‌. பிளீடர்ஷிப்‌ பரிட்சை 
தேறி, திருப்பத்தூர்‌ வந்து வக்கீலாகத்‌ தொழில்‌ புரிந்தார்‌. 
அங்கு இப்போதுள்ள பிரின்ஸ்‌ ஆப்‌ வேல்ஸ்‌ சங்கத்தை 
அப்போது நிறுவீனார்‌. சமயத்‌ துறையில்‌ இவர்‌ மனம்‌ 
சென்றது. சிவஞானபோதம்‌ கற்று ஆராய்வதற்காகப்‌ 
பலரை ஒன்று சேர்த்தார்‌. பீன்‌ 1907 இல்‌ பத்திரிகை 
யாளராக நியூ ரிபார்மர்‌ (புதிய சர்திருத்தவா இ) என்ற 
ஆங்கில மாதப்‌ பத்தரிகை தொடங்கிப்‌ பத்து வருஷ 
காலம்‌ நடத்தி வந்தார்‌. காந்தியின்‌ நண்பசாகிய 
ஆன்ட்ரூஸ்‌, காந்தியின்‌ குரு என்று போற்றப்‌ பெற்ற 
டால்ஸ்டாய்‌ ஆகியோர்‌ இவருடைய வேலையைப்‌ பாராட்‌ 
டினார்கள்‌. இவர்‌ எழுதிய டால்ஸ்டாய்‌ சரித்திரம்‌ ரஷ்ய 
மொழியிலும்‌ வெளியிடப்‌ பெற்றது என்று சொல்வர்‌. 


இவருடைய பத்திரிகையில்‌ ஸ்வீடன்பர்க்‌ பற்றி 
வெளிவந்த ஒரு கட்டுரையினால்‌ இவர்‌ முதல்‌ முதல்‌ இப்‌ 
பெரியார்‌ நூல்களை அறிய நேர்ந்தது. மிக்க மன எழுச்சி 
யோட அவருடைய நூல்‌ களை இவர்‌ படித்தார்‌. அக்‌ 
காலத்தில்‌ தமிழ்‌ நாட்டில்‌ சைவ சித்தாந்கத்தைப்‌ பரப்பு 
வதில்‌ முனைந்நிருந்த J. M. நல்லசாமிப்‌ பிள்ளையின்‌ 
தொடர்பு இவருக்கு உண்டாயிற்று. அதன்மேல்‌ இவர்‌ 
சைவ சித்தாந்த நூல்களைப்‌ பயின்றபோது, சைவ 
சித்தாந்த தத்துவங்களுக்‌ மும்‌ ஸ்வீடன்பர்க்‌ கூறிய கருத்‌ 
துககளுக்கும்‌ ரிரம்ப ஓற்றுமை இருப்பதைக்‌ கண்டார்‌. 
இவற்றை ஆராய்ந்து _முப்பொருள்‌ உறவு என்ற ஒரு சிறு 
நூல்‌ 1921 இல்‌ எழுதினார்‌. பலரும்‌ இதைப்‌ பாராட்டிய 
போது இவர்‌ மேலும்‌ உழைத்து -ஸ்வீட ன்பர்க்கும்‌ சைவ 
சித்தாந்தமும்‌” என்ற ஒரு பெருநூல்‌ ஆங்கிலத்தில்‌ 
எழுதினார்‌. இது : மிகவும்‌ சிறப்பாக இங்கிலாந்தில்‌ 
வெளியாயிற்று. அதன்‌ மூலம்‌ பலர்‌ கோபால்‌ செட்டயை 
முதன்‌ முதலாக அறிந்தது மட்டுமின்‌ றி, சவ சித்தாந்‌ 
தத்தையும்‌ ஸ்வீடன்பர்ககையும்‌ முதன்‌ முதலாக அறிம்‌ 


கோபால செட்டியார்‌ நாறாண்டு விழா 8 


தார்கள்‌. இங்கிலாந்தில்‌ இருந்த சட்டன்‌ என்ற ஒரு 
பாதிரியார்‌ அரக்கோ ணம்‌ வந்து, அங்கிருந்த கோபால்‌ 
செட்டியைக்‌ கலந்து பேசிச்‌ சென்றார்‌. 


பின்னர்‌ இவர்‌ தாம்‌ கண்ட இவ்வுண்மைகளைப்‌ 
பற்றியே ௨ எந்த நேரமும்‌ பிரசாரம்‌ செய்து கொண்டிருக்‌ 
தார்‌. சென்னையில்‌ ஸ்வீடன்பர்க்‌ சங்கம்‌ என்ற 
சங்கத்தை நிறுவினார்‌ ; பம்பாய்‌ சங்கத்துக்குத்‌ தலைவரா 
யிருந்தார்‌. முப்பது ஆண்டுகள்‌ இவ்வாறு இதேவேலையில்‌ 
ஈடுபட்டு 28-12-53 இல்‌ இறைவன்‌ திருவடியை அடைந்‌ 
தார்‌. 


கோபால்‌ செட்டியார்‌ ஸ்வீடன்பர்க்‌ கூறிய விரிவான 
பரந்த கொள்கைகளை நன்கு உணர்ந்தார்‌. அவற்றினும்‌ 
மேலான கருத்துக்கள்‌ சைவ சித்தாந்தத்துள்‌ அடங்கி 
யிருப்பதைக்‌ கண்டு அவற்றை ஸ்வீடன்பர்க்‌ கோட்பாடு 
களின்‌ வாயிலாக உலகுக்கு எடுத்துக்‌ காட்டினார்‌. முன்‌ 
குறித்த பெரு நூலில்‌ இதைப்‌ பரக்கக்‌ காணலாம்‌. பதி 
இலக்கணம்‌, ஆன்ம இலக்கணம்‌, குறிகளும்‌ அடையாள 
மும்‌, உருவ வழிபாடு, திரு அருள்‌, வினை உண்மை 
முதலான பொருள்‌ களை அவர்‌ நன்கு ஆய்ட்‌ திருக்கிறார்‌. 
சைவமே படித்துக்‌ கொண்டிருப்பவர்கள்‌ , தங்கள்‌ கருத்‌ 
துக்களைப்‌ புற உலகத்தார்‌ நன்குணரும்படி எடுத்துச்‌ 
சொல்ல இயலாது. வேற்றுமைக்‌ கண்கொண்டு கோக்கும்‌ 
போதுதான்‌ புதுச்‌ செய்திகளும்‌ கருத்துக்களும்‌ வெளிப்‌ 
படும்‌. அதிலும்‌ முக்கியமாக, ஆங்கில நூல்களோடு 
ஒப்பிட்டு ஆங்கிலத்தில்‌ எடுத்துரைக்கும்போது கற்போர்‌ 
பல நாடுகளிலும்‌ ஏற்க இடமுண்டாகிறது. உலகம்‌ மிகப்‌ 
பரந்திருக்கிறது, உண்மை ஒளி இருக்குமாயின்‌, 
ஆங்கிலத்தின்‌ வழி அதைப்‌ பின்னும்‌ அதிகமானபேர்‌ 
பார்த்துப்‌ போற்றும்‌ வாய்ப்பு ஏற்படுகிறது. 


இப்ப:ர ப்பட்ட வாய்ப்பை ஏ.ற்படுத்தியவர்களுள்‌ 
கோபால்‌ செட்டி மிகவும்‌ முக்கியமானவர்‌, ஸ்வீடன்பர்க்‌ 

நூல்களில்‌ ஐந்து நூல்களை இவர்‌ தமிழில்‌ மொழி பெயர்த்‌ 
தார்‌. அதுமட்டுமின்‌ றி ஆங்கிலத்தில்‌ மமேற்சொன்னவா.று 
எழுதிய பெருநூல்களோடு கூட சிதம்பர ரகசிய 
விளக்கம்‌, உலக உற்பத்தி, புராதன பிரிட்டிஷ்‌ மக்களு 
டைய சமயமெது என்ற ஆங்கில நூல்களும்‌ பதிபசுபாச 
வீளக்கம்‌ என்ற தமிழ்‌ நூலும்‌ எழுதி வெளியிட்டார்‌. 


இவர்‌ காலமான பிறகு, இவருடைய புதல்வர்‌ இராஜ 
மாணிக்கம்‌ செட்டி, தாம்‌ வகித்த உத்தியோகத்திலிருந்து 
ஓய்வு பெற்றபின்‌, காட்பாடியில்‌ தங்கி ஸ்வீடன்பர்க்‌ 
நிலையத்தை நடத்தி வருகிறார்‌. அந்த விழா எடுத்த 
சமயத்தில்‌ ஈாமும்‌ கோபால்‌ செட்டியாரின நினைவுக்கு 
அஞ்சலி செலுத்தி, நிலையத்தாருடைய பணிகள்‌ வெல்க 
என்று வாழ்த்துகிறோம்‌. 


_——:0:— 


திருவாசகம்‌ வேங்கடராமையர்‌ 
மு. ௮. 

(அருட்‌ செல்வம்‌ செல்வத்துட்‌ செல்வம்‌, பொருட்‌ 
செல்வம்‌ பூரியார்‌ கண்ணும்‌ உள ?' என்ற திருக்கு றளுக்கு 
இலக்கியம்போல வாழந்த பரம ஏழையான வேங்கட 
ராமையர்‌ என்பவர்‌ ஐப்பசி மாதம்‌ கடைசி தினத்தன்று 
திருக்குடந்தையில்‌ சிவபெருமான்‌ துருவ. நிழலடைந்தார்‌. 


அவர்‌ தருவாசசம்‌ வேங்கடராமையர்‌ என்றே 
வழங்கப்‌ பெற்றார்‌ ; செட்டி நாடு, சென்னை போன்ற சில 
இடங்களில்‌ சிவனடியார்‌ திருக்கூட்டங்களில்‌ நன்கு 
அறிமுகமானவர்‌ *: இருவாசகம்‌ வந்தது ”?, “ இருவாசகம்‌ 
போயிற்று ”' என்றே அவரைத்‌ தெரிந்தவர்கள்‌ அவரைக்‌ 
குறிப்பிடுவார்கள்‌. திருவாசகம்‌ ஒன்றே பாடுவது என்ற 
குறிக்கோளை நெடுங்காலம்‌ கொண்டிருந்து, அப்பாடற்‌ 
சிறப்புக்‌ காரணமாக அவர்‌ இவ்வாறு வழங்கப்‌ பெற்றிருந்‌ 
தார்‌. திருவாசகம்‌ அவர்‌ பாடுவார்‌: பாட்டில்‌ இசை 
முக்கியமன்று, பொருட்‌ பொலிவே முக்கியமா கக்‌ கொண்டு 

பாடினார்‌. திருவாசகம்‌ முழுமையும்‌. அவருக்கு இளம்‌ 
பருவத்திலிருந்தே மனப்பாடம்‌. எங்கும்‌ திருவாசகமே 
பாடினார்‌, எதற்கும்‌ திருவாசகமே பாடினார்‌. 


அவர்‌ பிறந்தது மதுரையை யடுத்த மேலூர்‌. 
சாதியால்‌ அவர்‌ அந்தணர்‌, மொழியால்‌ அவர்‌ தெலுங்கர்‌. 
ஆனால்‌ உணர்வால்‌ அவர்‌. மாணிக்கவாசகருக்கு ௮ மை. 
அவருக்கு மனைவி பிற சுற்றத்தார்‌ எல்லாரும்‌ இருந்தனர்‌. 
ஆனால்‌, அவர்‌ அனைவரையும்‌ துறந்து, மாற்று வேட்டி 
மூட்டையோடு, தமிழ்‌ காடெங்கும்‌ சிவாலய தரிசனம்‌ 
செய்து வந்தார்‌. முதிர்ந்த வயதிலும்‌ அவர்‌ நடைக்குச்‌ 
சளைக்கமாட்டார்‌. தலையில்‌ மூட்டையை வைத்துக்‌ 
கொண்டு, கையில்‌ பிடித்த குடையுடனும்‌ காலில்‌ செருப்‌ 
புடனும்‌ நாவில்‌ சிவபெருமான்‌ திருகாமத்துட.னும்‌ அவர்‌ 
நடந்துகொண்டே யிருப்பார்‌. தென்னிந்திய காட்டில்‌ 
அவர்‌ தரிசனம்‌ செய்யாத சிவாலயமும்‌ முருகன்‌ கோயிலும்‌ 
இல்லை. எந்தக்‌ கோயிலிலும்‌ அதற்குரிய தேவாரமோ 
திருவாசகமோ இிருப்புகழ்ப்‌ பாடலோ பாட௫வார்‌, 
பாடுவது சிலசமயம்‌ குழைவாகவும்‌, சிலசமயம்‌ வியாக்‌ 
கியானம்‌ போலவும்‌, சிலசமயம்‌ அலறல்‌ போலவும்‌ 
இருக்கும்‌. அவர்‌ எப்படிப்‌ பாடியபோதிலும்‌, அவர்‌ 
பாடியபோது சுற்றியுள்ளார்‌ அனைவரும்‌ அவர்‌ பாட்டில்‌ 
ஈடுபடாமலிருக்க முடியாது. 


சிவாலய தரிசனம்‌ ஒன்றே அவருக்குத்‌ தொழில்‌. 
திருவாசகம்‌ பாடுவதே அவருடைய குறிக்கோள்‌. வாழ்க்‌ 
கையின்‌ பிற்காலத்தில்‌ அவர்‌ தேவாரத்தையும்‌ திருப்‌ 
புகழையும்‌ (மிக்க பொருட்‌ பொலிவோடு பாடிவந்தார்‌. 


திருப்புகழ்ப்‌ பாடல்களிலும்‌ பிள்ளைத்‌ தமிழ்ப்‌ 
பாடல்களிலும்‌ அவருக்கு உள்ள ஈடுபாடும்‌ பயிற்சியும்‌ 
அளவற்றன. தல வரலாறுகளை நன்கு விளக்குகின்ற 
சிதம்பர முனிவர்‌ பாடிய க்ஷேத்திரக்‌ கோவைப்‌ பிள்ளைத்‌ 
தமிழ்‌ முழுமையும்‌ அவருக்குப்‌ பாடம்‌, அதைக்‌ குழைந்து 
பொருள்‌ வீளங்கப்‌ பாடுவார்‌. திருமலை முருகன்‌ பிள்ளை த்‌ 

தமிழில்‌ அவருக்கு ஈடுபாடு மிகவும்‌ அதிகம்‌, அதில்‌ 
எல்லரப்‌ பாடல்களையும்‌. பாடுவார்‌. பின்னும்‌, சிறப்பான 
பிள்ளைத்‌ தமிழ்ப்‌ பாடல்கள்‌ போக, சி.கோ. சுப்பிரமணிய 
முதலியார்‌ பாடிய அவிநாசி கருணாம்பிகை யம்மைப்‌ 
பிள்ளைத்‌ சமிழ்‌, மு. ரா. அருணாசலக்‌ கவிராயர்‌ பாடிய 
தருப்பரங்கிரி முருகன்‌ பிள்ளைத்‌ தமிழ்போன்ற டு இக்காலப்‌ 
பாடல்களையும்‌ நன்கு சுவைத்துப்‌ பாடுவார்‌. யாரைக்‌ 
கண்டாலும்‌ பாட்டைச்‌ சொல்லுவார்‌. பாட்டு வ மூலமே 
தான்‌ யாவருக்கும்‌ அவருடைய அறிமுகம்‌ வற்பட்‌ 
டிருக்கும்‌. 


பாடுகின்‌ ற பாடல்கள்‌ யாவும்‌ மிக்‌ஃ அருட்‌ சுவையும்‌ 
பொருட்‌ சுவையும்‌ ததும்பியனவாய்‌ இருகும்‌. எப்படித்‌ 
தான்‌ சுவையான பாடல்களை அவர்‌ தேரந்தெடுக்கக்‌ 
கற்றுக்‌ கொண்டாரோ ?' 


விடையான்‌ விரும்பியன்‌ னுள்ளத்‌ இருந்தான்‌ ; 
இனிநமக்கிங்‌ 
கடையா அவலம்‌ ; அருவினை சாரா ; நமனை யஞ்சோம்‌ ; 
புடை.யார்‌ கமலத்‌ தயன்போல்‌ பவர்பா இரிப்புலியூர்‌ 
உடையான்‌ அடியார்‌ அடி அடி யோங்கட்‌ கரியதுண்டே. 


என்று அவர்‌ அடிக்கடி பாடுவார்‌. அவ்விதமே விடை 
யான்‌ விரும்பி அவர்‌ உள்ளத்திலிருந்து நல்ல பாடல்களை 
அவருக்குக்‌ கற்பீத்தான்‌ என்று சொல்லவே தோன்று 
கிறது. 


அவர்‌ சிவபெருமானே சரண்‌ என்ற தீவிர வைராக்கிய 
முல டயவர்‌. ர வபெருமானே நபககுத்‌ தனையாவான்‌, 
பேறு சார்புகள்‌ பயல தரரா என்ற உறுதிடபாடு காரண 
மாக, அவா எங்கும்‌ பின்வரும்‌ தியூவாசகம்‌ பாடு.ப்‌ பரவுவ 
ற்ணடுஃ 


பார்பாடும்‌ பாதாளர்‌ டாடும்‌ வீஸ்ஷோர்‌ தமபாடும்‌ 
ஆர்டாடும்‌ சாரா வகையருளி ஆண்டுகொண்ட 

நேர்பாடல்‌ பாடி நினைப்பரிய தனிப்‌ பெரியோன்‌ 
ஈர்‌ பாடல்‌ பாடிநாம்‌ தெள்ளேணம்‌ கொட்டாமோ 


“சிவபெருமானுடைய தொண்டனாகய எனக்கு அவன்‌ 
என்னதான்‌ சாதிக்கமாட்டான்‌?'' என்ற திட உறுதி 
உள்ளவர்‌. அதில்‌ அவர்‌ உறைத்து நின்றவர்‌. இது 
உண்மைதான்‌ என்பதை அவர்‌ வாழ்க்கையில்‌ அன்பர்கள்‌ 
கண்டிருக்கிறார்கள்‌. அவரிடத்தில்‌ ஒரு சல்லிக்‌ காசும்‌ 
கிடையாது ; அதை அவர்‌ விரும்பவில்லை. ஆனால்‌ எப்‌ 
படியோ தினந்தோறும்‌ அவருடைய பிரயாணம்‌ நடந்து 
கொண்டிருந்தது. தலங்களைச்‌ சென்று தரிரித்துச்‌ 
சந்நிதியில்‌ பாடுவதே ௮வரது வேலை. இன்று மதுரையில்‌ 
பாடுவார்‌ ; நாளை சிதம்பரம்‌; மறுநாள்‌ காளத்தி; 
அங்கிருந்து தென்கோடி திருச்செந்தூர்‌ / “நான்‌ எங்கள்‌ 
அப்பனைக்கேட்டேன்‌ அவன்‌ எனக்குக்‌ கொடுத்தான்‌ ?, 
என்பார்‌. இன்றைக்கு மதுரைக்குப்‌ போகிறேன்‌ என்று 
யாரிடமேனும்‌ சொல்லுவார்‌. வழிச்‌ செலவுக்குக்‌ கொடுப்‌ 
பார்கள்‌. அவ்வளவுதான்‌ : அதற்குமேல்‌ ஒருவர்‌ 
கொடுத்ததுமில்லை. அவர்‌ கேட்டதுமில்லை. பெரிய 
சிவாலயங்களில்‌ நடைபெறும்‌ விழாக்களெங்கும்‌ அவரைக்‌ 
காணலாம்‌. திருமுறை பாடுபவர்கள்‌ பிழையாகப்‌ பா.॥ னால்‌ 
உடனே திருத்துவார்‌. எந்த இடம்‌ என்று யோசனை 
செய்யவ மாட்டார்‌. ஒன்று இங்கு குறிப்பிடுதல்‌ தகும்‌. 
இக்காலத்தில்‌ திருவாசக திருப்பள்ளி யெழுச்சி பாடுதல்‌ 
எங்கும்‌ வழக்கமாய்‌ இருக்கிறது. இதன்‌ கடைசி யடியின்‌ 
பிற்பகுதி, 


“எம்பெருமான்‌ பள்ளி யெழுந்தருளாயே ?? 
என்பதுபோல எல்லாப்‌ பாடல்களிலும்‌ அமைந்துள்ள து, 
பாடுவார்கள்‌ பாடும்பொழுது, பொதுவாக ““ஏம்பெருமான்‌ 
பள்ளி என்று சேர்த்துப்‌ பாப, நிறுத்தி, பின்னர்‌ “எழுந்‌ 
தருளாயே?” என்று தனியாகப்‌ பாடி முடிப்பது வழக்கம்‌. 
இவர்‌ இதைக்‌ கேட்கும்போது சிறிதும்‌ பொ.றுக்கமாட்டார்‌. 
உடனே ::எம்பெருமா......ன்‌ ?? என்று நீட்டிப்‌ பாடி, 
பிறகு 'பள்ளி--யெழுந்தருளாயே?? என்று சேர்த்துப்‌ 
பாடச்‌ சொல்லி, அப்படி.யே பாடியுங்காட்டிப்‌ பழக்குவார்‌. 


ழ்‌ சித்தாந்தம்‌ 


பல. ஆண்டுகளுக்கு முன்‌ ஒரு சமயம்‌ சிதம்பரம்‌ 
நடராசர்‌ சந்நிதியில்‌ அவருடைய அறிமுகம்‌ எமக்கு 
ஏற்பட்டது. “£ஆடி சுவாதி, நால்வர்‌ விழா! எங்கள்‌ 
கோயிலில்‌ மாணாக்கர்‌ ஈடுபட்டுச்‌ செய்றொர்கள்‌, வர 
வேண்டும்‌ '' என்றேன்‌. வந்தார்‌. பலமுறை வந்த கொண்‌ 
டிருந்தார்‌. அவர்‌ பாட்டைக்‌ கேட்ட ஊரிலுள்ளார்‌ 
ப திருவாசகம்‌ மறுபடி எப்போது வரும்‌. எப்போது வரும்‌?" 
என்று கேட்ட வண்ணமே இருப்பார்கள்‌. சமாஜக்‌ 


கூட்டங்களில்‌ அவரை அன்பர்கள்‌ பலர்‌, பார்த இருக்கக்‌ 
கூடும்‌, 


அவர்‌, “எங்கள்‌ மாணிக்க சுவாமிகள்‌ ?' “எங்கள்‌ 


சேக்கிழார்‌ சுவாமிகள்‌ ?? என்று சொல்லும்போது கேட்ப 
வருக்கு மெய்சிலிர்க்கும்‌. 


அவர்‌ இசையில்‌ வல்லவர்‌ அல்லர்‌. சங்கீதம்‌ அவருக்‌ 
குத்‌ தெரியாது. ஆயினும்‌ தேவாரத்தைப்‌ பண்ணுடனே 
பாடவேண்டும திருவாசகத்தை மோகன த்திலேயே பாட 
வேண்டும்‌ என்பது போன்‌ ற கண்டிப்பு உடையவர்‌. பிறர்‌ 
வேறு விதமாய்ப்‌ பாடினால்‌ அவர்‌ பொறுக்க மாட்டார்‌. 


அவரிடமிருந்து எத்தனையோ நல்ல பாடல்களை நாம்‌ 
கற்றதுண்டு. 


இந்த ட்ட மாதம்‌ கடைமுழுக்கு அன்று திருக்‌ 
கூட ந்தையல்‌. இருந்தார்‌. காலையில்‌ காவேரியில்‌ நீராடி. 
வட்டுக்‌ குடந்தை சைவப்பெரியார்‌ சுந்தரேசஞ் செட்டியார்‌ 
அவர்களோடு கும்பேசுவரர்‌ இலட்சார்ச்சனையைத்‌ 
தரிசித்துவிட்டு, அவர்‌ இல்லத்திலேயே இரவு வந்து 
படுத்தார்‌. படுத்தபோது ௮செளகரியம்‌ ஒன்‌ றும்‌ இலலை. 
இரவு பன்னிமண்டு மணிக்கு வதோ அரவம்‌ கேட்டுச்‌ 
மசட்டியார்‌ வந்து பார்த்தபோது, அவருக்கு மார்பில்‌ வலி. 
உடனே ஒரு வண்டியில்‌ ஏற்றி ஆஸ்பத்தரிக்கு அனுப்பி 
விட்டுச்‌ செட்டியார்‌ சைக்கிளில்‌ சென்று பரிசோதனைக்கு 

டாக்டரைச்‌ சித்தமாக இருக்கச்‌ செய்தார்‌. டாக்டரும்‌ 
சித்தமாக, வண்டியின்‌ வரவை இருவரும்‌ எதிர்கோக்கி 
யிருந்தார்கள்‌. வண்டி வந்தது. வண்டியில்‌ வேங்கடராம 
ஜயர்‌ உடலைக்‌ கண்டார்கள்‌. அவரது ஆன்மா இக்கூட்டை 
விட்டு இறைவன்‌ திருவடி நிழலில்‌ சென்று கலந்து 
அடங்கிவிட்டது. அப்போது அவருக்கு வயது சுமார்‌ 78. 


உயிரிருந்த வரையில்‌ குஞ்சித்த சேவடியைக்‌ 
கும்பிட்டே இருந்த அந்த ஆத்மாவுக்கு, உடலை நீத்த 
பின்னும்‌ நடராசப்‌ பெருமான்‌, குஞ்சித்த சேவடியைக்‌ 
கும்பிட் டே இருக்கும்‌ பெருவாழ்வு அளித்திருப்பான்‌ 
என்பது உறுதி. 


வித்துவான்‌ பெ, கோவிந்த மூப்பனார்‌ 
(துணையாசிரியர்‌) 


நம சமாஜ நெடுநாளைய அன்பர்‌ வித்துவான்‌ பெ, 
கோவிந்த மூப்பனார்‌ அவர்கள்‌ சென்னையில்‌ நிகழவிருக்கும்‌ 
இசண்டாவவ உலகத்‌ தமிழர்‌ மாகாட்டுக்கு வர்ககொண் 
டிருக்கும்போஅ 1-1-68 இரவு 38 மணிக்கு இசயிலேயே 
இறைவன்‌ திருவடினச்ச்‌ ச%தித்த வண்ணம்‌ வீடு பேறடைர்‌ 
தார்கள்‌. 


திரு. மூப்பனார்‌ அவர்கள்‌ சிதம்பரம்‌ மீனாட்டிக்‌ 
கல்லூரியில்‌ படித்து வித்துவான்‌ பட்டம்‌ பெற்றவராவர்‌. 
இறந்த கவிதை எழுஅம்‌ ஆற்றலுமிக்கவர்‌, அவர்‌ பாக்கள்‌ 
5.5.1.C. தமிழ்‌ நூலிலும சிலலாண்டுகளுக்கு முன்‌ இடம்‌ 
பெற்றிருககன. தமிழ்ப்‌ பற்றும்‌ சைவ சித்தாகதப்‌ பறறும்‌ 
மிக்கவர்‌. பழகி மாநாட்டில்‌ முதன்‌ முதல்‌ அவரைக்‌ கண்டு 
அளவளாவும்‌ பேண்பெற்றேன்‌. அஅமுதல்‌ நெருங்கிய 
தொடர்பும்‌ யான்‌ கொண்டிருந்தேன்‌. அவர்‌ ஆரவாரமற்ற 

அழுத்தமான சமயப்பற்றுள்ளவர்‌. முதலில்‌ கோவை 
மாவட்டத்திலும்‌, பின்னர்‌ இராமநாதபுமம்‌ மாவட்டத்தி 
அழுள்ள மாவட்டக்கழக உயர்நிலைப்‌ பள்ளிகளில்‌ தமிழா 
சரியத்‌ மெசண்டு புரிந்து ஓய்வு பெற்றுள்ளார்‌. 


அண்மையில்‌ திருவெண்காட்டில்‌ நிகழ்ந்த ஈம்‌ சமாஜ 
மாநாட்டுக்கு வந்திருந்தார்‌, அங்கிருந்து திரும்பி 1-168 
அன்று தெண்‌ திமு முலலைவாயில்‌, திருக்குருகாவூர்‌, சீர்காழி 
முகலிய பாடல பெற்ற தலங்களைக கணடு அவன்‌ புகழைப்‌ 
பாடி வணங்கினார்‌, பின்னா அன்று மாலை சென்னைக்குப்‌ 
புறப்பட்டார்‌. திண்டிவனம்‌ பக்கம்‌ வண்டி வரும்போது 
தலைசுழனஹறு உடனே கீழே விழுந்தார்‌, அவர்‌ ஆன்மா 
பிரிந்த போயிற்று. 


அவர்‌ உண்மைச்‌ சமையப்பற்றுக்கு இதனைவிட வேறு 
சான்று வேண்டுமோ? நாள்‌ முழுவதும அவன்‌ திருத்தல்‌ 
கள்‌ கூன்றினை வழிபட்டு) தல்‌, அவன்‌ பொருள்‌ சேர்‌ புக 
ழைப்‌ பேசுதல்‌, பாடுதல்‌, சிறிதும இறப்புச்‌ ன்பம்‌ இன்றி 
உயிர்‌ நீத்தல்‌ ஆகிய அரும்பேறுகளைப்‌ பெற்ற அப்பெரியா 
ரின்‌ பெருமையை நினைந்து நினைந்து அவ்வண்டிப்பெட்டியி 
ல௮ள்ளார்‌ அனைவரும்‌ வியந்தனர்‌: அவர்‌ இராமநாதபுரம்‌ 
மாவட்டத்திலுள்ள தருவில்லிபுததூமைச்‌ சார்ந்தவர்‌. 
69 வய பெற்ற ஊக்கம்‌ குன்றா உயர்‌ திருவினார்‌. மனைவி 
யும ஒரு மகனும்‌ உள்ளனர்‌. அவர்‌ ஆன்மா இறைவன்‌ 


திருவடியில்‌ ஈனனிலையுற்றிருக்கு மென்பது தி, 


ஆனால்‌ அவர்‌ குடும்பத்தினர்‌ இகலோக வாழ்க்கையில்‌ 
அவர்‌ இலலா திருப்பது கண்டு வருஈ௩௮வதியறகை. அவர்க 
ளுக்கு சமாஜம்‌ வருத்தததைத்‌ தெரிவித்திக்கொள்கிறது, 
அவர்‌ ஆன்மா நன்னிலையுற்றுச்‌ சிறகதிலங்க எல்லாம்வல்ல 
பெருமான்‌ அருள்‌ செய்ய அவனடிகளை வாழ்த்தி வணக்க 
வேணடுகின்றோம்‌. 


இருவெண்காட்டில்‌ 
சமாஜ ஆண்டு விழா. 


ஆசிரியர்‌ 


சைவ சித்தாந்த மகாசமாஜத்தின்‌ 62 ஆம்‌ ஆண்டு 
விழா 1967 டிசம்பர்‌ 29. 30, 31 தேதிகளில்‌ மெய்கண்டா 
ரின்‌ அவதாரத்தலமாகிய திருவெணகாட்டில சிறப்பாக 
நடைபெற்றது. சைவ மக்களுக்குத்‌ திருவெண்காடு மிக 
வும்‌ புனிதமான தலம்‌. :: பேயடையா ?” என்ற சம்பந்தர்‌ 
திருப்பதிகம்‌ சுட்டு யபடி அச்சுதகளப்பாளர்‌ இங்கு வந்து 
புத்திரப்பேறு அடைந்தார்‌ என்பது மட்டுயீன்‌ மி, இன்‌ 
அங்கூட புத்திரப்பேறில்லாத பலர்‌ வந்து, முக்குள தீர்த்‌ 
தத்தில்‌ நீராடி, பெருமானை வழிபட்டுப்‌ புதல்வர்ப்பேறு 
அடைலவிறார்கள்‌. பல வருடங்களுக்கு முன்னே இங்கு 
மகாநாட்டை நடத்த முயன்றும்கூட, இவ்வாண்டில்‌ 
இங்கு இதை நடத்தி வைக்க முடிந்தது இறைவன்‌ திரு 
வருள்‌. தலத்தின்‌ பல பெருமைகளை வரவேற்புரையில்‌ 
விளக்கமாகக்‌ காணலாம்‌. 


சமாஜத்தார்‌ தங்கியிருக்கவும்‌ மகாநாடுகள்‌ நடத்த 
வும்‌ தேவஸ்தானத்துக்குரிய பெணகள்‌ உயர்நிலைப்‌ பள்ளி 
யில்‌ ஏற்பாடு செய்யப்‌ பெற்றிருந்தது. எல்லா வசதிகளை 
யும்‌ செய்து கொடுத்த வரவேற்புக்‌ குழுவினருக்கும்‌ 
நன்றி பாராட்டவேண்டும்‌ சிறப்பாகக்‌ குழுவின்‌ செயலா 
ளராகிய சீர்காழி பஞ்சாயத்து ஒன்‌ றியத்தின்‌ தலைவர்‌ 
திருவெண்காடு மு. சீனிவாசப்‌ பிள்ளை அவர்களுடைய 
சேவையை எவ்வளவு பாராட்டினாலும்‌ தகும்‌. 


மேலையூர்‌ குருபூஜை மடத்தின்‌ ௮ திபராதய 
ஸ்ரீ மாணிகஃவாசக ஞானதேசிக சுவாமிகள்‌ மகாநாட்டிற்‌ 
குத்‌ தலைமை வத்து, மிகவும்‌ பொருள்பொத்ந்த தலைமை 
யுரையாற்றினார்கள. சிறப்பான சில சொற்பொழிவுகள்‌ 
நிகழப்‌ பெற்றன. பழ, இரத்தினஞ்‌ செட்பு யார்‌ சைவத்‌ 
தின்‌ நான்கு பாகங்களையும்‌ விளக்கி சிறப்பாகப்‌ பரமுத்தி 
யின்‌ இயல்பையும்‌ யோகத்தின்‌ கருத்தையும்‌ சிவபெரு 

மானே குருவாக வந்து அருள்‌ செய்யும்‌ கொள்கையையும்‌ 
விளக்கியது கேட்போருக்கு மிக்க பயன்‌ தருவதாயிருந்தது. 
இளைஞர்‌ மகாகாட்டில்‌ இளைஞர்களே பங்கு கொண்டு 
நன்முறையில்‌ பேசியது மிகவும்‌ அழயெது. 

அன்பர்கள்‌ திருக்கலிக்காமூர்‌, ழைத்திருக்காட்டுப்‌ 
பள்ளி, பல்லவனிச்சுவரம்‌, திருச்சாய்க்காடு, இருவலம்‌ 
புரம்‌, அத்திச்சுரம்‌ என்ற வைப்புத்தலம்‌ ஆகியவற்றைக்‌ 
கண்டு வழிபடும்‌ வாய்ப்புப்‌ பெற்றார்கள்‌. மகாநாடு 
சிறப்பாக நடைபெற உதவிய அனைவருக்கும்‌ சமாஜத்தின்‌ 
நன்றியும்‌ வாழ்த்தும்‌ உரியன. புதிய ஆண்டு நிர்வாகக்‌ 
குழு உறுப்பினர்‌ பட்டியல்‌ தனியே காணலாம்‌. 

சைவ சித்தாந்த மகா சமாஜத்தின்‌ 62-ஆம்‌ ஆண்டு 
விழாவும்‌, அதன்‌ அங்கமாகச்‌ சைவர்‌, சைவ மங்கையர்‌, 
சைவ இளைஞர்‌ மாகாடுகளும்‌, 29, 90, 81-12-67 வெள்ளி, 
சனி, ஞாயிறறுக்‌ கழமைகளில்திருவெண்காடுசுவேதாரணி 
யேசுவரர்‌ தேவஸ்தானப்‌ பெண்கள்‌ உயர்கிலைப்பள்ளியில்‌ 
மிகச்‌ சிறப்பாக நடந்தது. தஞ்சை, திருச்சிராப்பள்ளி, 
சேலம்‌, கோவை, வட ஆர்க்காடு, தென்‌ ஆர்க்காடு, 
சென்னை, செங்கல்பட்டு, மதுரை, இராமநாதபுரம்‌ மாவட்‌ 
டங்கள்‌ , மலேசியா; இலங்கை முதலிய இடங்களிலிருந்தும்‌ 
அன்பர்கள்‌ வந்திருந்தனர்‌. 

முதல்‌ நாள்‌: ஸ்ரீ சுவேதாரணியேஸ்வரர்‌ கோயிலில்‌ 
அனைவரும்‌ வழிபாடாற்றினர்‌. அறங்காவலர்கள்‌ சிறந்த 
முறையில்‌ அலங்கார ஆராதனைகள்‌ செய்து வைத்தார்‌ 
கள்‌. காலை 9 மணியளவில்‌ மாநாடு தொடங்கியது. திருக்‌ 
குறள்வேள்‌ திரு. கு. வரதராசப்‌ பிள்ளை பிஏ., அவர்கள்‌ 
இடபக்‌ கொடியை ஏற்றி வைத்தனர்‌, இறை வணக்கத்‌ 
தின்‌ பின்‌ கொடியின்‌ மகிமையைப்‌ பற்றி கொழுக்‌ கவி? 
யினின்றும்‌ மேற்கோள்சளுடன்‌ திருக்குறள்‌ வேள்‌ பேசினர்‌ 
கள்‌. இரு கே, கனகசபைப்‌ பிள்ளையவர்கள்‌ வரவேற்புரை 
நிகழ்த்தினார்கள்‌. (வேறு இடத்தில்‌ காண்க.) மேலையூர்‌ 
தவத்திரு. மாணிக்கவாசக ஞானதேக சுவாமிகள்‌ சைவர்‌ மா 
நாட்டிற்குத்‌ தலைமை வகித்தார்கள்‌. திரு. அம்பை இரா. 

சங்கரனார்‌ அவர்கள்‌. வரவேற்புப்‌ பாவைப்‌ பாடிக்‌ கொடுத்‌ 
தார்கள: சமாஜச்‌ செயலாளர்‌ திரு. 9, வடிவேல்‌ பிள்ளை 
அவர்கள்‌ சமாஜ ஆண்டு அறிக்சையை வாசித்தார்கள்‌. 
திருமதி. ஆர்‌. இராதா அம்மையார்‌ அவர்கள்‌ திறப்பு உரை 
நிகழ்த்தினார்கள. சைவ சமயத்தின்‌ தொன்மைப்‌ பெரு 
மைகளையும்‌, அதன்‌ தற்கால நிலைமையையும்‌ விளக்கிப்‌ 
பேசினார்கள்‌. பின்னர்‌ தலைமை வூத்த சுவாமிகள்‌ தங்க 
ளுடைய தலைமைப்‌ பேருரையை ஆற்றினார்கள்‌. (வேறு 
இடத்தில்‌ காண்க). சைவ சமய வரலாறு, ஙிகழ்ந்த 
இடர்ப்பாடுகள்‌, அதை நீக்கிய நால்வர்‌, நாயன்மார்கள்‌, 
சாத்திர நூல்களை த்‌ தக்த சான்றோர்கள்‌ முதலியவற்றைப்‌ 
பற்றி விரிவாகப்‌ பேசினார்கள்‌. முற்பகல்‌ நிகழ்ச்சிகள்‌ 1 
மணியுடன்‌ நிறைவுற்றது. 


மாலையில்‌ : நான்கு மணிக்கு மீண்டும்‌ மாநாடு 
தொடங்கியது, திருவதிகை திரு. ரா சண்முகசுந்தரம்‌ செட்‌ 
டியாரவர்கள்‌ 'பண்காட்டிப்‌ படியாய தன்பத்தர்‌” என்னும்‌ 
தலைப்பில்‌ தொழுகை இருவகைப்படும்‌ என்றும்‌, படி. என்‌ 
பது உலகம்‌, படிதல்‌, கலத்தல்‌, ஒன்றி நிற்றல்‌ என்ற 
பொருள்படும்‌ என்றும்‌, அறிவு, தொழுகை, தொண்டு 
என்ற மூன்றும்‌ இன்றியமையாதவை என்றும்‌ பேசினார்‌ 
கள்‌. தலைவர்‌ அவர்கள்‌ “தன்‌ படி.யாய பத்தர்‌? என்பது 
“தன்னுடைய உருவம்‌ போன்ற அடியார்‌ என்ற கருத்தை 
வெளியிட்டார்கள. பின்னர்‌ டாக்டர்‌ திரு.வ ஆ, தேவ 
சேனாபதி எம்‌.ஏ., அவர்கள்‌ 'மெய்‌ கண்டார்‌ நெறி என்‌ 
னும்‌ பொருள்‌. பற்றிப்‌ பேசினார்கள்‌ அவர்கள்‌ திருவெண்‌ 
காட்டுத்‌ தலத்தைப்‌ பற்றிய சம்பந்தர்‌ தேவாரத்தில்‌ பிள்‌ 
ளைப்பிறையும்‌' என்று தொடங்கும்‌ பாடலையும்‌, அப்பர்‌ 
தேவா ர ததில்‌, 'ஊனோக்கு மினபம்‌” என்று தொடங்கும்‌ 
பாடலையும்‌ கொண்டு, உறுரோய்கள்‌ என்பது “மல 
மாயை தன்னொடும்‌' என்ற சாத்திரக்‌ கூற்றை நினை 
வூட்டுகிறதென்றும்‌,. ஆணவம்‌ இன்றியமையாத குறை 
(சகஜமலம்‌) என்றும்‌, வினை மூவகை யென்றும்‌, அதைப்‌ 
பற்றி எணணி நாம்‌ . புழுங்‌ தகிறோம்‌ என்றும்‌ பிறர்‌ துன்‌ 
பத்தை ஏற்பதற்கும்‌ தன்‌ பட்‌ மறப்பதற்கும்‌ நாம்‌ 


னு 

முயல வேண்டும்‌ என்றும்‌, அதற்கு அடையாளமாக 
விளங்குவது சிவபெரு மானின்‌ திருநீலகண்டம்‌ என்றும்‌, 
“அவனே தானே' என்ற சூத்திரத்தை வினக்‌ நுண்ணிய 
கருத்துக்களுடைய சொற்பொழிவை நிகழ்த்தினார்கள்‌. 
தலைவரவர்கள்‌ ஏகான்மவாதிகளான ஆதிசங்கரர்‌, சுப்‌ 
பையா சுவாமிகள்‌, திருக்களர்‌ ஆண்டவர்‌ முதலியோர்‌ 
சக்தி, விகாயகர்‌, நடராசர்‌ ஆகிய முர்த்திகளை உபாசித்‌ 
தார்களென்‌. றும்‌ கருத்துரையில்‌ கூறினார்கள்‌ மூன்றாவ 
தாக மலேசியா இரு, முரு. பழ இரத்தினஞ்‌ செட்டியார்‌ அவர்‌ 
கள்‌ “அறிவில்‌ தவம்‌” என்ற தலைப்பில்‌ விரிவுரையாற்றி 
னார்கள்‌. எட்டாம்‌ இரு முறையும்‌ எட்டாஞ்‌ சூத்திரமும்‌ 
ஒன்று பட்டவை என்றும்‌ ஹிப்னா' -சம்‌ போன்றவை 
பிறர்‌ மனத்தைப்‌ பிரிக்கும்‌ கலை என்றும்‌, சைவத்‌ தவம்‌ 
சரியை, இரியை, யோகம்‌ என்‌ றும்‌, உடம்பால்‌ செய்வது 
சரியை உடம்பாலும்‌ மனத்தாலும்‌ செய்வது இரியை, 
மனத்தால்‌ மட்டும்‌ வழிபடுவது யோகம்‌, அறிவால்‌ செய்‌ 
வது ஞானம்‌ என்றும்‌, உருவத்‌ திருமேனி எல்லா நிலைக்‌ 
கும்‌ வேண்டும்‌ என்றும்‌, அது இறைவன்‌ கனிந்து இறங்‌ 
கிய நிலை என்றும்‌, 'உள்ளக்கிழியில்‌ உ௱வெழுதி! என்று 
அப்பர்‌ பெருமான்‌ கூறுகிறார்‌ என்றும்‌, இலக்கியம்‌, வர 
லாறு, சாத்திரம்‌ முதலியவைகளிலிருந்து மேற்கோள்களு 
டன்‌ விளக்கப்‌ பட்ட ய்‌ குலைவரவர்கள்‌, “உலகமே 
சூனியம்‌ கடவுளே இல்லை, ஆன்மா இல்லை” என்று சொன்‌ 
னவர்கள்‌ கூடத்‌ தவம்‌ பற்றிச்‌ சொல்லியுள்ளனர்‌ என்று 
பகர்ந்தார்கள்‌. கடைசியாக திரு, 8, ரொமலிங்கனார்‌ 
எம்‌.ஏ., அவர்கள்‌, திரு மா. ப. தியாகராசன்‌ பி.ஏ., அவர்‌ 
கள்‌ எழுதிய விசேடவுசையுடன்‌ கூடிய திருவெம்பாவை” 
நூலை சமாஜ வெளியீடாக வெளியிட்டார்கள்‌. தமக்கே 
உரிய முறையில்‌ திருவெம்பாவைப்‌ பாட களுக்கு விளக்‌ 
கம்‌ தக்தாச்கள்‌. “உன்‌ கையில்‌ பிள்ளை உனக3க அடைக்‌ 
கலம்‌” என்பது புதுமணப்‌ பெண்‌ பேச்சாக அமைந்திருக்க 
றது ஏன்று கூறினார்கள்‌. குழந்தை கருவிலி ருக்கும்‌ 
போது பத்து மாதக்‌ கிரியை செய்வதென்றும்‌, அக்குழந்தை 
உனக்கு அடைக்கலம்‌ என்றும்‌ பொருள்படும்‌ என்னும்‌ 
கருத்துடன்‌. தலைவரவர்கள்‌ முடிவுரை கூறினார்கள்‌. கட 
வுள்‌ வாழ்த்துடன்‌ இரவு 9 மணிக்கு முதல்‌ காள்‌ விழா 
இனிது நிறைவேறியது. 

இரண்டாம்‌ நாள்‌: அதிகாலையில்‌ அன்பர்கள்‌ திரு 
வெண்காட்டுக்‌ கோயிலுக்குள்ளிருக்கும்‌ சூரிய தீர்த்தம்‌, 
சந்திர இர்த்தம்‌, அக்கினி தீர்த்தம்‌ ஆகிய மு க்குள நீராட, 
திருப்பள்ளி யெழுச்சி வழிபாட ஈற்றினர்‌. பின்னர்‌, இத்‌ 
தலத்திற்கு மேற்கே ஒரு கல்‌ தொலைவிலுள்ள மழைத்‌ 
திருக்காட்டுப்‌ பள்ளி யென்னும்‌ பதிக்கு, திருவாசகம்‌ சிவ 
புராணம்‌ ஓதிக்‌ கொண்டு சென்றடைந்தனர்‌. இ ரூவா ளர்‌ 
கள்‌ அம்பை சங்கரனார்‌, ஆடலரசு இவர்கள்‌ தலத்‌ தவா 
ரப்‌ பாடல்களைப்‌ பாட மற்றையோரும்‌ பாடினர்‌. வழி 
பாட்டி ற்குப்‌ பின்‌ ஆரணிய முனிவர்‌ உருவத்தைப்‌ பார்த்‌ 
தும்‌ தென்முகக்‌ கடவுளுக்கருகில்‌ சுவரில்‌ கடல்‌ ஒலி 
போன்ற ஓசையைக்‌ கேட்டும்‌ மகிழ்ந்து திருவெண்காடு 
திரும்பினர்‌. 


பிறகு 10 மணிக்கு உயர்நிலைப்‌ பள்ளியில்‌ சமாஜ 
உறுப்பினர்‌ பொதுக்‌ கூட்டம்‌ கூடியது. கோயில்களில்‌ 
உபரி வருமானத்தைக்‌ கல்விக்குப்‌ பயன்‌ படுத்த அரசாங்‌ 
கத்தார்‌ கொண்டு வர இருக்கும்‌ சட்டத்தைப்‌ பற்றிப்‌ 
பேச ஒரு தூதுக்குமு அனுப்ப வேண்டுமென்‌ றும்டாக்டர்‌ 
அ. சிதம்பர௩ாதன்‌, டாக்டர்‌ மா. இராச ராணிக்கம்‌, 
பொருளாளர்‌ இராமசாமி, கோலாலம்பூர்‌ எஸ்‌. பழனிவேல்‌ 
பிள்ளை, வா. தி. மாசிலாமணி முதலியார்‌, செக வீரபாண்‌ 
டியனார்‌, திருவா சகம்‌ வெங்கட சாமய்யர்‌ முதலியோர்‌ 
மறைந்ததற்கு ஆழ்ந்த அனுதாபத்தைத்‌ தெரிவிக்க வேண்‌ 
டும்‌ எனறும்‌, அடுத்த ஆண்டு மதல்‌ சபாஜ ஆண்டு விழா 
விற்கு வரும்‌ அன்பர்கள்‌ அனைவரும்‌ உணவுச்‌ செலவுக்‌ 
காக மூன்று ரூபாய்‌ கொடுக்க வேண்டும்‌ என்றும்‌ தீர்மா 
னங்கள்‌ சிஹை3வேறின. பகல்‌ உணவுக்குப்‌ பின்‌ 3 மணிக்‌ 
குப்‌ பொதுக்‌ கூட்டம்‌ தொடர்ந்து நடந்தது. சமாஜச்‌ 
செயற்குழு, வெளியூர்‌ ஆலோசனைக்‌ குழு முதலியவற்‌ 
றிற்து உறுப்பினர்‌ தேர்ந்தெடுக்கப்‌ பட்டனர்‌. இரு, 
ஜி. கலியாணம்‌. அடுத்த சமாஜ ஆண்டு விழாவை மது 
ரையில்‌ நடத்த அழைத்தார்‌. சமாஜச்‌ செயலாளர்‌ திரு. 
சி. வடிவேல்‌ பிள்ளை அவர்கள்‌ அவ்வழைப்பை ஏற்றார்‌. 
கள்‌. இசைப்‌ பேரர நிஞரும்‌ திருமுறை விற்பன்னருமான 

குடந்தை திர. ப. சுந்தரேசம்‌ பிள்ளையவர்கள்‌ சிந்தைக்‌ 
இனிய திருமுறைப்‌ பாடல்களைப்‌ பண்முறை யாடு ஓதி 
அவையினரை ஆனந்தக்‌ கடலில்‌ திளைப்பித்தனா. 


மாலை 6 மணிக்கு சைவ மங்கையர்‌ மாகாடு தொடங்‌ 
இயது, திருமதி இந்திரா சோமசுந்தரம்‌ எம்‌.ஏ., அவர்கள்‌ 
தலைமை வடித்தார்கள்‌. சைவ சமயத்தின்‌ சிறப்பியல்களை 
யும்‌, சைவ மங்கையர்‌ செய்த தொண்டுகளையும்‌, சைவப்‌ 
பெண்கள்‌ கடமைகளையும்‌, குழந்தைகளைச்‌ சமய நெறியில்‌ 
வளர்க்க வேண்டிய முறைகளையும்‌ பற்றி விரிவானதொரு 
சொற்பெருக்‌ காற்றினார்கள்‌. திருமதி. மீனாட்சி சுந்தர 
சிவை அவர்கள்‌ (திருமுறையும்‌ அருமறையும்‌? என்னும்‌ 
பொருள்‌ பற்றிப்‌ பேசுகையில்‌ திருமுறைக்‌ கருத்துக்களை 
யும்‌, சைவ சித்தாந்தக்‌ கருத்துக்களையும்‌ பொருத்தி விளக்‌ 
இனார்கள்‌. அப்பர்‌ அருளிய 'முன்னம்‌ அவனுடைய காமங்‌ 
கேட்டாள்‌? என்ற இருப்பாடலுக்குக்‌ கண்ணப்பர்‌ வர 
லாறு எடுத்துக்‌ காட்டாக விளங்குவதைக்‌ கூறியது மிக 
வும்‌ அழகாக இருந்தது. அடுத்து, திருமதி, துரையம்மாள்‌ 
அவர்கள்‌ *மங்‌ை £யர்க்கரசியாரும்‌ துலகவதியாரும்‌' என்‌ 
னும்‌ பொருள்‌ பற்றி உரை நிகழ்த்தினார்கள்‌. மங்கை 
யர்க்கரசியார்தான்‌ திருஞானசம்பந்தரைக்‌ கொண்டு 
பாண்டி. நாட்டைச்‌ சமண சமயத்தினின்றும்‌ இருப்பினர்‌ 
என்றும்‌, தமிழ்‌ காட்டின்‌ வட பகுதியில்‌ திலகவதியார்‌ 
அப்பர்‌ சுவாமிகளை க்‌ மிகொணடும்‌ அ௮வ்வா3ம செய்வித்த 
னர்‌ என்றும்‌, நாயன்மார்கள்‌ பலரின்‌ வரலாற்றுடன்‌ 
இணைந்க பெண்கள சமயத்திற்கு அருந்‌ தொண்டாற்றி 
யுள்ளனரென்றும்‌ சுருக்கமாகவும்‌ அழகாகவும்‌ மீபசினார்‌ 
கள்‌. தலைவர்‌ அவர்களின்‌ முடிவுரைக்குப்‌ பின்‌ கடவுள 
வாழ்த்துடன கூட்டம்‌ இனிது முடிந்தது 


மூன்றாம்‌ நாள்‌: அதிகாலையில்‌ எல்லோரும்‌ பூம்புகார்‌ 
சென்று காவிரி சங்கமத்தில்‌ கடலாடினர்‌. பிறகு கண்‌ 
ணகி சிலையைக்‌ கண்டு களித்தனர்‌. புகார்‌ நகரப்‌ புதை 
பொருள்களையும்‌, அகழ்ந்‌ தடுக்கப்பட்ட ஒரு புத்த விகா 
ரத்தையும்‌ பார்ததனர்‌. பாடல்‌ பெற்ற பதிகளான காவி 

ரிப்பூம்பட்டினத்துப்‌ பல்லவனிச்சுரம்‌, திருச்சாய்க்காடு 
கோயில்களுக்குச்‌ சென்று வழிபாடு செய்தனர்‌. அவ்வத்‌ 
தலத்‌ தேவாரப்‌ பாடல்களை முறையே பாடி. வலம்‌ வந்த 
னர்‌. பின்னர்‌ காலைச்‌ சிற்றுண்டியை மேலையூர்‌ சிவராஜ 
யோக மடத்தில்‌ அருந்தினர்‌. தவத்திரு, மாணிக்கவாசக 
ஞானதேசிக சுவாமிகள்‌ அவர்கள்‌ அன்புடன்‌ சிற்றுண்‌ 
டியை வழங்யெதற்கு எல்லோருடைய நன்‌ றியறிதலான 
வணக்கம்‌ உரித்தாகும்‌. அங்கிருந்து அனைவரும்‌ காவிரிக்‌ 
குத்‌ தென்கரையிலுள்ள திருவலம்புரம்‌ என்ற மூவர்‌ 
தேவாரம்‌ பெற்ற பதிக்குச்‌ சென்று வழிபட்டனர்‌. அவ்‌ 
வமயம்‌ குடந்தை தரு. சுந்தரேசம்‌ பிள்ளையவர்கள்‌. தலத்‌ 
தேவாரப்‌ பாடல்களைப்‌ பாடி அன்பர்களைப்‌ பரவசப்‌ படுத்‌ 
தினர்‌. திருசாய்க்காட்டில்‌ “வில்லேந்திய வேலர்‌”, திருவ 
லம்பு ரத்தில்‌ -வட்டணைகாயகர்‌' ஆயெ இத்‌ திருவுருவங்கள்‌ 
கண்கொள்ளாக்‌ காட்சியாகத்‌ திகழ்ந்தன. பின்னர்‌ எல்‌ 
லோரும்‌ ஈண்பகல்‌ உணவுக்குத்‌ திருவெண்காடு திரும்‌ 
பினர்‌. 


மாலை 4 மணிக்குச்‌ சைவ இளைஞர்‌ மாநாடு தொடங்‌ 
கியது. திருகு. ஆளுடைய பிள்ளை எம்‌.ஏ. அவர்கள்‌ 
தலைமை தாங்கினார்கள்‌. இமை வணக்கத்தின்‌ பின்‌ தலை 
மையுரையை நிகழ்த்தினார்கள்‌. (பின்னர்‌ வெளிவரும்‌) 
தற்கால சைவ இளைஞர்களின்‌ கடமைகளைப்‌ பற்றி வற்பு 
அத்திப்‌ பேசினார்கள்‌. திரு சொ. சிங்கார வேலனார்‌ எம்‌.ஏ. 
அவர்கள்‌ *தாண்டகப்‌ புதுமை? என்னும்‌ பொருள்‌ பற்றிச்‌ 
சொற்பொழி வாற்றினார்கள்‌. அதன்‌ சாரம்‌ :- தாண்டகம்‌ 
என்ற சொல்‌ தமிழ்‌ இலக்கணத்தில இல்லை. தண்டகம்‌ 
என்ற வடமொழிச்‌ சொல்லுக்கும்‌ இதற்கும்‌ தொடர்‌ 
பில்லை. இதுவே ஒரு புதுமை. அப்பர்‌ பெருமான்‌ தான்‌ 
இவ்வகைப்‌ பாடலை முதலில்‌ பாடினர்‌. காண்‌ கா ண்‌, 
ஆகி ஆக்‌, தாமே தாமே, போலும்‌ போலும்‌, கண்டாய்‌ 
கண்டாய்‌ என்று வரும்‌ பாடல்கள்‌ ஒரு பு.துமையே. தாண்‌ 
டகம்‌ இறைவன்‌ முன்னின்று உருகிப்‌ பாடுவது. தலப்‌ 
பயணத்தில்‌ வழி நடையில்‌ பாடுவது திருக்குறுக்‌ தொகை, 
அப்பர்‌ சமண சமயத்தில்‌ இருக்கும்‌ போது 'கற்றறியேன்‌ 
என்று தொடங்கும்‌ பாடலுடன்‌' 11 பாடல்களுடைய 

ஒரு பதிகம்‌ பாடியுள்ளார்‌. நடைப்போக்கு, சொல்ல 
மைப்பு, சீர்‌ தொகுப்பு எல்லாம்‌ அவற்றில்‌ இருப்பதால்‌ 
அப்பர்‌ திருவாக்கு என்பதில்‌ ஐயமில்லை. அங்கு அதைப்‌ 
போல்பாடிய இன்னும்‌ பல பதிகங்கள்‌ இருந்திருக்கலாம்‌, 
அவை இப்போது கிடைக்கவில்லை. அகர எழுத்துத்‌ 
தொடங்கி வரிசையில்‌ பாடிய பாடல்களும்‌ ஒரு புதுமை. 
இதை எழுத்துவர்க்க | மோனை என்பர்‌. இவற்றை யெல்‌ 
லாம்கநோக்க, அப்பர்‌ பெருமானைத்‌ தாண்டக வேந்தர்‌, 
தாண்டகச்சதுரர்‌ என்று அழைப்பது சாலப்‌ பொருத்தமு 
டையது. பின்னர்‌ திரு இரா. செல்வ கணபதி, இரு. நடரா 
ஜன்‌. ஆவர்கள்‌ முறையே “சைவத்தின்‌ இருவிழறிகள்‌? 
ஆன்ம தரிசனம்‌ என்னும்‌ பொருள்கள்‌ பற்றி விரிவுரை 
நிகழ்த்தினார்கள்‌. தலைவர்‌ மு).வுரை கூறினார்கள. வர 
வேற்புச்‌ ரெயலாளர்‌ திரு 71, 14. சீனிவாசப்‌ பிள்‌ ளையவர்‌ 
களும்‌, சமாஜச்‌ செயலாளர்‌ இரு சி. வ(;வேல்‌ பிள்‌ ளையவர்‌ 
களும்‌, மாநாட்டுத்‌ தலைவர்கள்‌, இறப்பாளர்‌, சொற்‌ 
'பொழிவாளர்கள்‌ முதலியவர்‌ களுக்கு நன்றி கூறினார்கள்‌. 
மூன்று நாட்களிலும்‌ தங்குவதற்கு இடவசதியும்‌, அறு 
சுவையுணவும்‌ அளித்த வரவேற்புக்‌ குழுவினருக்கு நன்றி 
பாராட்டும்‌ கடப்பாடுடையோம்‌ அண்மையில உள்ள 
பாடல்‌ பெற்ற தலங்களில்‌ சிறந்த முறையில்‌ வ நியா 
டாற்ற உதவி செய்த அறங்‌ காவலர்‌களுக்கும்‌, மற்றை 

ய ழுக்மும்‌ நன்றி நதெரிவிககும்‌ கடமை எல்லோருடை 
யது, கும்‌, மூன்று ட்கள்‌ லும்‌ சொம்பொழிவுகளுக்‌ 
கிடையே திரு நைக்‌ பாடி விழித்த இரு. கண்ட 
பாணி மூழசிகருக்கு கன்றி உரித்தாகு 


மூன்று நாட்கள்‌ ஆண்டுவிழா நிகழ்ச்சிகள்‌ முரந்த 
பின்னரும்‌ நான்காம்‌ நான வெளியூர்‌ அன்பர்கள்‌ இரண்டு 
மூன்று பகுதிகளாகப்‌ பிரிந்து இருவெண காட்டைச்‌ சற்றி 
யுள்ள தென திருமுல்லைவாயில்‌, இருககுருகாவூர்‌, திருகக 
லிக்காமூர்‌, திருகல்லூர்ப்‌ பெருமணம்‌, தருமயேந்திர 
பள்ளி, சீகாழி முதலிய தலங்களுக்குச்‌ சென்று வழிபட்ட 
னர்‌. இந்த ஆண்டு விழாவின்‌ போது பல தலங்களை வழி . 
படும்‌ வாய்ப்புக்‌ கிடைத்தது ஒரு தனிச்‌ சிறட்பாகும்‌. 


மேன்மை கொள்‌ சவ நீதி விளங்குக உலஃமெல்லாம்‌, 


சைவ இத்தாந்த வகுப்பு கோவை 


கோவை கூட்டுறவு பால்‌ வழங்கு கழகத்‌ தலைவர்‌ 
சைவக்‌ இரு. ம. ௪. பழநியப்ப முதலியார்‌ அவர்களின்‌ 
ஆதரவில்‌ கோவைத்‌ தமிழ்ச்‌ சங்கக்‌ கட்டத்தில்‌ சைவ 
சித்தாந்த வகுப்பு 2-11-67 முதல்‌ 26-1267 வரை நடை 
பெற்றது, 


காஞ்சிபுரம்‌, தொண்டை மண்டல ஆதின கர்த்தர்‌ 
சிலஸ்ரீ பழம பம்‌. தேசிக பரமாச்சாரிய சுவாமிகள்‌ 
சிவஞானசித்தியார்‌ பாட ம்‌ கட த்தியருளினார்கள்‌ . கல்லூரி, 
உயர்நிலைப்‌ பள்ளிகளில்‌ பணியாற்றும்‌ பேராசிரியர்கள்‌, 
அலுவலகங்கள்‌, தொழிற்சாலைகள்‌ -—இவற்றில்‌ பணி 
யாற்றுவோர்‌ ஆக ஓம்பதின்மர்‌ நாடோறும்‌ தொடர்ந்து 
பாடம்‌ கேட்டுப்‌ பயன பெற்றனர்‌. 


இவ்வகுப்பின்‌ தொடக்க விழா 2-11-67 இல்‌ கோவை 
சமரச சுத்த சன்மார்க்க சங்கக்‌ கட்டிடத்தில்‌ சிறப்பாக 
நடைபெற்றது. அவ்விழாவில்‌ பேரூர்‌ ஆதனம்‌ சீலஸ்ரீ 
சாந்தலிங்க இராமசாமி அடிகளும்‌, சிரவணபுரம்‌ 
கெளமார மடத்து அதிபர்‌ சீலஸஹீ சுந்தர சுவாமிகளும்‌ 
வந்திருந்து சிறப்பித்தனர்‌, 


கோவைத்‌ தமிழ்ச்‌ சங்கக்‌ கட்டி. டத்தில்‌ நாள்தோறும்‌ 
மாலை 6-30 மணி முதல்‌ 8 மணி வரை வகுப்பு நடை 
பெற்றது. தமிழ்ச்‌ சங்கத்தின்‌ பொறுப்பாளர்‌ சைவத்‌ 
இரு. சம்பந்த முதலியாரவர்கள்‌ வகுப்புக்கள்‌ ஈடைபெறுவ 
தற்குச்‌ செவ்விதின்‌ இடவசதி கொடுத்துத்‌ தாமும்‌ 
உடனிருந்து பாடம்‌ சேட்டனர்‌. 


இவ்வகுப்பின்‌ நிறைவு விழா 25-12-67 திங்கட்ழமை 
தேவார இன்னிசையுடன்‌ மிகச்‌ சிறப்பாக நடைபெற்றது. 
மலர்களால்‌ அழகு செய்யப்‌ பெற்ற கொலு மேடையில்‌ 

சீலஸ்ரீ சந்‌. நிதானங்களை எழுந்தருளச்‌ செய்து அன்பர்கள்‌ 
முறைப்படி வழிபாடும்‌ 108 வெண்‌ பொற்காசுகள்‌ 
கொண்டு அருச்சனையும்‌ செய்தனர்‌. பேரூர்‌ பட்டீஸ்வர 
சுவாமி தேவஸ்தானத்தின்‌ சார்பில்‌ லஸ்ரீ சந்நிதானங்‌ 
களுக்குக்‌ கோவில்‌ மரியாதை நடைபெற்றது. கோவை 
கவியரசு கு. நடேச கவுண்டர்‌ அவர்களால்‌ யாக்கப்‌ 
பெற்ற ஞானபபிரகாச தேசிகர்‌ பதிகம்‌ சந்நிதானங்‌ 
கட்குச்‌ சமர்ப்பிக்கப்‌ பெற்றது. சீலஸ்ரீ சந்சிதானங்கள்‌ 
ஆசியுரையும்‌ திருநீற்றுப்‌ பிரசாதமும்‌ வழங்கியருள விழா 
இனிது நிறைவேறியது, 


காஞ்சீபு. ரத்திலிருந்து சிலஸ்ரீ சந்மிதானங்களை 
அழைத்து வந்து இர ண்டு மாத காலம்‌ தமது இல்லத்தில்‌ 
சுவாமிகளை இருக்‌ கச்‌ செய்து வகுப்பு நடைபெறுவதற்கு 
வேண்டிய எல்லா உதவிகளையும்‌ சைவத்தரு ம. ௪. 


பழஙியப்ப முதலியார்‌ அவர்கள்‌ செய்து உதவினார்கள்‌. 


சமய தீக்ஷை 


கோவைத்‌ தமிழ்ச்‌ சங்கத்தில்‌ நடைபெற்ற சைவ 
சித்தாந்த வகுப்பீற்‌ பாடம்‌ கேட்ட அன்பர்களுள்‌ 
இருபதின்மருக்கு 7-12-07 அன்று பேரூர்‌ அரசம்பலவாணர்‌ 
சகநிதியில்‌ காஞ்சிபுரம்‌ தொண்டை மண்டல ஆதின 
கர்த்தர்‌ லஸ்ரீ ஞானப்பிரகாச தேசிக பரமாச்சாரிய 
சுவாமிகள்‌ சமய தீக்ஷை செய்வித்தருளினார்கள்‌. இந்‌ 
நிகழ்ச்சியை யொட்டி அரசம்பலவாணருக்கு விட 
அபிடேகம்‌ நடைபெற்றது. இரு. சம்பந்த முதலியார்‌ 
அவர்கள்‌ சிறப்பாக மகேஸ்வர பூசை நடத்தினார்கள்‌. 


மதிப்புரை 


₹₹ அருள்‌ னி குருவருள்‌ பாசுரம்‌ ” என்னும்‌ நூல்‌ 
ஒன்று வரப்பெற்றோம்‌. இதன்‌ ஆசிரியர்‌ சிவனடிமை 
க. மாசிலாமணிப்‌ பிள்ளை ஆவர்‌. ஆசிரியர்‌ தம்‌ பக்தி 
முதிர்ச்சியனுபவத்தால்‌ இறையருள்‌ நாட்டம்‌ பெற்று 
அகன்‌ பயனாய்ப்‌ போந்த பாக்களென இந்நூலில்‌ காணும்‌ 
பாக்களைப்‌ பற்றிக்‌ கூறுகின்றார்‌. 


துதி, குறையிரத்தல்‌, திருவருட்‌ பிரசாதம்‌, பழைய 
துதிப்பாடல்‌ திரட்டு என நான்கு அத்தியாயங்களில்‌ இந்‌ 
நூலில்‌ காணப்பெறும்‌ 654 பாடல்களும்‌ (அகவல்‌, கலி 
வெண்பா உட்‌.பட ) விளங்குகின்‌ றன. பாக்கள்‌ நன்கு பத்‌ 
திச்‌ சுவை ஊட்டுவனவாயுள்ளன. ம்றுமதிப்பிலாவது 
எழுத்துப்‌ பிழைகள்‌ யலியா திருக்‌ ன்‌ ஈன்றாயிருச்கும்‌. 
யாவரும்‌ வாங்கிப்‌ படித்துப்‌ பயன்பெறுவார்களாக, 
வேண்டுவோர்‌ க மாசிலாமணிப்‌ பிள்ளை “ திருமந்திரம்‌ ”? 
இருகஃ5ர்‌, மதுரை-6 என்னும்‌ முகவரிக்கு எழுதி இந்நூலைப்‌ 
பெற்றுக்‌ கொள்ளலாம்‌. விலை ரூ. 1-50. (அம்பை) 


1 சன்மார்க்க பாலபாடம்‌ '? என்னும்‌ நூல்‌ ஒன்று வரப்‌ 
பெற்றோம்‌. இதன்‌ ஆசிரியர்‌ சிவனடிமை ௧. மாசிலா 
மணிப்‌ பிள்ளை ஆவர்‌. இந்நூல்‌ இளஞ்சிறார்க்கும்‌ நம்‌ 
சமய அடிப்படை உண்மைகளை அங்கை நெல்வியென 
எடுத்துக்‌ காட்டவல்லது. பெற்றோர்‌ தம்‌ குழந்தைகளை 
சமய அறிவும்‌ பெறுமாறு செய்து வளர்கக ஈடுபடவேண்‌ 
டும்‌ எனவும்‌ இந்நூல்‌ வலியுறுத்துகன்றது. இக்காலத்‌ 
இற்கு இத்தகைய நூல்கள்‌ பல தேவை. ஆசிரியரின்‌ இம்‌ 
முயற்சி பெரிதும்‌ பாராட்டத்தக்கது. நல்ல முறையில்‌ 
அச்சிடப்பட்டு 78 பக்கங்கள்‌ கொண்ட. இந்நூலின்‌ விலை 
ரூ. 1-00. யாவரும்‌ தாம்‌ வாங்கிப்‌ படித்தலோடு பிறரை 
யும்‌ படி.க்கச்‌ செய்து சமய அறிவு மேம்பாடடையச்‌ செய்‌ 
தல்‌ நலம்‌. அவசியம்‌ வாங்கிப்‌ படிப்பார்களாக. நூல்‌ 
வேண்டுவோர்‌ ௧. மாசிலாமணிப்‌ பிள்ளை, *' திருமந்திரம்‌? 

இரு௩கர்‌, மதுரை-8. என்னும்‌ முகவரிக்கு எழுதிப்‌ பெற்‌ 
றுக்கொள்ளலாம்‌. (அம்பை) 


“ சென்னிமலைத்‌ தலபுராணம்‌ ?” என்னும்‌ நூல்‌ ஒன்று 
வரப்பெற்றேம்‌. இப்புராணத்தை இற்றைக்கு ஏறக்‌ 
குறைய 600 ஆண்டுகட்கு முன்னிருந்த சரவண முனிவர்‌ 
என்ற பெரியார்‌ இயற்றினார்‌, இந்நூல்‌ 6 மான்யங்களில்‌ 
207 செய்யுட்களைக்‌ கொண்டு விளங்குகிறது. இதில்‌ 
காணும்‌ செய்யுட்கள்‌ யாவும்‌ மிகவும்‌ செம்பாகமானவை. 
அவற்றிற்கு வித்துவான்‌ வேலம்பாளையம்‌ ரா. தெய்வசிகா 
மணிக்‌ கவுண்டர்‌ அவர்கள்‌ பொழிப்புரையும்‌ விளக்க 
வுரையும்‌ மி நன்முறையில்‌ எழுதியுள்ளார்கள்‌. நல்ல 
ஆராய்ச்சி முன்னுரை, தலபுராண வசனச்‌ சுருக்கம்‌, 
சிறப்புப்பாயிரங்கள்‌ உட்பட இந்நூல்‌ 850 பககங்களுக்கு 
மேலாகத்‌ திகழ்கின்றது. கொங்கு நாட்டுச்‌ சிறந்த முரு 
கன்‌ தலமாய சென்னிமலையைப்‌ பற்றிய பல உண்மைகளை 
இந்நூலிலிரும்து காணலாம்‌. 


சென்னிமலை வேலருக்குச்‌ சேர்கொம்‌ பிரண்டுண்டு 
கன்னிகுற வள்ளிக்குக்‌ காலில்லை--யன்னவர்தம்‌ 
ஆட்டுக்குக்‌ காலில்லை யானைக்குக்‌ கொம்பில்லை 
பாட்டுக்கு ளாராய்ந்து பார்‌ 


என்பது சென்னிமலையைப்‌ பற்றிய பழைய சம்பிரதாய 
வெண்பாவாம்‌. சென்னிமலையைப்‌ பற்றி இத்தகைய பல 
சிறப்பியல்புகளையும்‌ இந்நூலில்‌ பரக்கக்‌ காணலாம்‌. 
உரையாசிரியர்‌ மிகவும்‌ அரிதின்‌ முயன்று இந்நூலைப்‌ 
பதிப்பித்தருக்கின்றார்‌. அவர்‌ முயற்சி போற்றத்‌ தக்கது. 
இப்புராணம்‌ முருகன்‌ பெருமையைப்‌ பலபடக்‌ கூறுகின்‌. ற 
காதலின்‌ எல்லாரும்‌ அவசியம்‌ வாங்விப்‌ படிப்பார்களாக, 
நூல்‌ வேண்டுவோர்‌ வித்துவான்‌. வே, ரா. தெய்வசிகா 
மணிக்‌ கவுண்டர்‌, வேலம்பாளையம்‌, எழுமாத்தூர்‌ வழி, 
ஈரோடு R. 1ம்‌. 5. என்னும்‌ முகவரிக்கு எழுதிப்‌ பெற்றுக்‌ 
கொள்ளலாம்‌. விலை ரூ. 8-00. தபாற்‌ கூலி வேறு 
(அம்பை) 

“£ தண்டபாணி தமிழ்ப்பாமாலை ?' என்னும்‌ நூல்‌ ஒன்று 
வரப்பெற்$றோம்‌. இமர்நூல்‌ மாயூரம்‌ கரசி சாலையி 
லுள்ள மலைக்கோயிலில திருகமீகாயில்கொண்டிலங்கும்‌ 
தண்டபாணி சுவாமி மீது பாடப்பெற்றதாடும்‌ இதன்‌ 
ஆசிரியர்கள மாயூரம்‌ ௮. வ. ௮, கல்லுரரிப பேராசிரியர்‌ 
கள்‌ தி. வ. காந்திமதிகாதன்‌ பி. ஏ. ஹானர்ஸ்‌, ௮. கலிய 
பெருமாள்‌ எம்‌. ஏ. ஆயோர்‌ ஆவர்‌. 


இக்கோயிலையும்‌ அதனை அடுத்த அபிராமி அம்மை 
யார்‌ யோக மடத்தையும்‌ ஈம்‌ சமாஜப்‌ பேரன்பர்‌ 0. கலி 
யாணம்‌ பிள்ள அவர்களின்‌ பாட்டி யார்‌ நிறுவினர்‌. அவர்‌ 
கள்‌ சிற. பூப்‌ பற்றி முன்னரே கம்‌ சித்தாந்த இதழ்‌ மூலம்‌ 
ஒரு கட்டுரையும்‌ வெளிவந்துள்ளது. 


இந்நூலில்‌ தண்டபாணீிக்‌. கடவுளை ஆசிரியர்‌ அருள்‌ 
காட்டும்‌ அனனை, அறிவு தீரும்‌ தந்‌ைத அன்புநிறை அண்‌ 
ணன்‌, கொஞ்சும்‌ குழந்தை, மயல்போககும்‌ மருததுவன்‌, 
வெற்றி தரும்‌ வின, கண்‌ நிறைந்த கணவன்‌, பெருமை 
சோக்கும்‌ பெண்ணரசி, துணை வரும்‌ தோழன்‌, தொடர்ந்த 
டும்‌ தொண்டன்‌, அகம்‌ விளக்கும்‌ ஆசிரியன்‌, சீரதரும்‌ 
தெய்வம்‌ எனட்‌ பல்‌ 2வ.று கோககில்‌ போற்றிப்‌ புகழ்ந்து 
பாடியிருக்கும்‌ திறம்‌ மிகவும்‌ அமச்சுதற்குரியது. பாரதி 
யார்‌ கணணனைக ஞ்றித்துப பாடிப்‌ போற்றியதைப்போல்‌ 
இந்நூல்‌ தண்டபாணிச்‌ சிறபபைப்‌ பலவாறு புகழந்து 
கூறுகிறது. மிஃ எளிமையும்‌ இனிமையும்‌ வாய்ந்த பாக்‌ 
கள்‌ கொண்ட இந்நூலை யாவரும்‌ வாங்கிப்‌ படி த்தல்‌ 
நலம்‌. 36 பக்கங்கள்‌ கொண்டது; நல்ல அச்சு; விலை 
குறிடபிடப்பெறவில்லை. வெளியிட்டோர்‌ மயாக, 6. 
அண்ணாமலைப்‌ பிள்ளை, ஏகதேச பரம்பரை தர்மகஃர்த்தர்‌, 
தவத்திரு அபிராமி அம்மையார்‌ யோக மடம்‌, தண்ட 
பாணி சுவாமி கோயில்‌, கச்சேரிசாலை, மாயூரம்‌, தஞ்சை 
மாவ!.டம்‌. (அம்பை) 


“£ அற்புதத்‌ஜருவந்தாதி குறிப்புரையுடன்‌” என்னும்‌ 
நூல்‌ ஒன்று வரப்பெற்லீறாம்‌, இது காரைக்காலம்மையா 
ரால்‌ அருளப்பெற்ற. சிறந்த நூலாகும்‌. பதினொன்றாம்‌ 


24 சித்தாந்தம்‌ 


திருமுறையில்‌ சேர்க்கப்பெற்ற பெருமை வாய்ந்தது. 
இந்நூலுக்கு மயிலம்‌ சிவஞான பாலைய சுவாமிகள்‌ தமிழ்க்‌ 
கல்லூரித்‌ தமிழ்ப்‌ பேராசிரியர்‌ புலவர்‌ ௩. இராமலிங்கம்‌ 
எம்‌. ஏ,, பி. ஓ. எல்‌. அவர்கள்‌ சிறந்த குறிப்புரை எழுதி 
யுதவியுள்ளார்கள்‌. மேலும்‌ காரைக்காலம்மையாரும்‌ 
அவர்‌ அருளிய நூற்களின்‌ சிறப்பும்‌ பற்றித்‌ தாம்‌ எழுதிய 
ஓர்‌ அரிய ஆங்லெ ஆராய்ச்சிக்‌ கட்டுரையும்‌ இந்நூலின்‌ 
பிற்சேர்க்கையாக இடம்பெற்றுள்ளது. இதனை வெளி 
யிட்டோர்‌ ஈம்‌ சமாஜப்‌ பேரன்பர்‌ சிவகேயர்‌ 9, இராச 
கணபதிப்‌ பிள்ளை பி. ௭., பி எல்‌. அவர்கள்‌, காரைக்கால்‌. 
நூல்‌ வேண்டுவோர்‌ அவர்களுக்கே எழுதிப்‌ பெற்றுக்‌ 
கொள்ளலாம்‌. 42 பக்கங்கள்‌ கொண்டது. விலை ௬. 0-50 
ஆகும்‌. யாவரும்‌ வாங்கிப்‌ படித்துப்‌ பயன்பெறுவார்‌ 
களாக. (அம்பை) 


_——:0:— 
ஓர்‌ வேண்டுகோள்‌ 


பேராசிரியர்‌ மறை திருகாவுக்கச௬ அவர்கள்‌ நம்‌ சமாஜ 
நெடுநாளைய அன்பர்‌ என்பன யாவரும்‌ அறிக்ததே, அவ 
ருக்கு அண்மையில்‌ மணிவிழா கிகழவிருக்கன்றது. அவ்‌ 
விழாவுக்கென திரு. ௮. சீரிவாசசாகவன்‌ எம்‌. ஏ. அவர்‌ 
களைத்‌ தலைவராகக்‌ கொண்ட மணிவிழாக்‌ குழுவொன்று 
செயல்படுகற.த. நம்‌ சைவ சித்தாந்த சமய மூன்னெற்‌ 
றமும்‌ தமிழ்‌ மேம்பாடுமே தம்‌ வாழ்வின்‌ குறிக்கோளென 
அலலும்‌ பகலும்‌ உழைத்த அப்பெரியார்‌ மணிவிழாச்‌ 
இறக்க சமாஜ அன்பர்கள்‌ பணவுதவியாலும்‌, ஆசியாலும்‌ 
மற்றும்‌ பல்லாற்றானும்‌ உதவியருள வேண்டுகின்றோம்‌. 


பணம்‌ அனுப்ப வேண்டிய முகவரி : 
பேராசிரியர்‌ ௮. சீகிவாசராகவன்‌ எம்‌.எ., 


தலைவர்‌, அத்‌அக்குடி--3, 


அநுபந்தம்‌ - சித்தாந்தம்‌ - ஜனவரி, 1968 


ட 
சிவமயம்‌ 


சென்னை செவசித்தாந்த மகா சமாஜம்‌ 
62-ஆம்‌ ஆண்டு விழா 
திருவெண்காடு 


வரவேற்புரை 


பேயடையா பிரிவெய்தும்‌ பிள்ளையினோடு உள்ளநினைவு 
ஆயினவே வரம்‌ பெறுவர்‌ ஐயுறவேண்டா ஒன்றும்‌ 
வேயனதோள்‌ உமைபங்கன்‌ வெண்காட்டு முக்குளநீர்‌ 
தோய்வினையா ரவர்தம்மைத்‌ தோயாவாம்‌ தீவினையே, 


சைவப்‌ பெரியோர்களே ! 


சைவமக்களுக்கு மிகவும்‌ புனிதமான இத்திருவெண்‌ 
காட்டிற்கு வந்திருக்கும்‌ உங்கள்‌ அனைவரையும்‌ மிக்க 
மகிழ்ச்சியோடு வரவேற்கிறேன்‌. 


சைவ சித்தாந்த முதல்‌ சாத்திரமாகிய சிவஞான 
போதத்தைச்செய்தருளிய மெய்கண்டதேவர்‌ இத்தலத்தில்‌ 
அவதரித்தார்‌ என்பதை நீங்கள்‌ அறிவீர்கள்‌. திருப்‌ 
பெண்ணாகடத்தில்‌ இருந்த அச்சுதகளப்பாளர்‌ பிள்ளைப்‌ 
பேறு இன்றி வருந்தி தம்‌ குலகுருவாகிய சகலாகம 
பண்டிதரை இதுபற்றி வினவியபோது அவர்‌ தேவார 
அடங்கன்‌ முறையில்‌ கயிறு சாத்திப்‌ பார்த்து 
 பேயடையா ” என்னும்‌ சம்பந்தர்‌ தேவாரம்‌ கிடைக்கப்‌ 
பெற்றுஅதன்படி களப்பாளரைத்‌ திருவெண்காடடைநக் து 
முக்குள தீர்த்தத்தில்‌ நீராடி இறைவனை வழிபடுமாறு 
கூறினார்‌. அவரும்‌ அவ்வாறே இங்கு வந்து வழிபட்டு 
மெய்கண்டாரைப்‌ புத்திரராகப்‌ பெற்றார்‌. மூன்று வயதில்‌ 
பரஞ்சோதி முனிவரால்‌ உபதேசிக்கப்‌ பெற்ற குழந்தை - 

மெய்கண்டார்‌ சைவ சமயத்திற்கு மூலசாத்திரமாகிய 
சிவஞான போதத்தை நாற்பதே வரிகள்‌ கொண்ட 
பன்னிரு சூத்திரங்களாகப்‌ பாடியருளினார்‌. பரம்பொருள்‌ 
ஒன்றுண்டு. ஆன்மாக்கள்‌ பல. இவை அறியாமையில்‌ 
அழுந்தித்‌ துன்புறும்‌ போது ௩ல்வினையின்‌ பயனாகத்‌ 
திருவருளின்‌ துணைகொண்டு அறியாமையினின்றும்‌ நீங்கி 


இறைவன்‌ திருவடி அடைகின்‌ றன.இதுவே மெய்கண்டார்‌. 
கூறிய செம்பொருள்‌. 


இப்பொருளை அவர்‌ உபதேசித்த காலந்தொடங்கி 
இக்கருத்துக்கள்‌ தமிழ்காடெங்கும்‌ பரவி ௩ம்மக்களை 
நல்வழிப்படுத்தி வந்திருக்கின்‌ றன. 


இத்தலத்தில்‌ மெய்கண்டார்‌ அவதரித்தமை எல்லா 
விதத்திலும்‌ பொருத்தமாகும்‌. இங்குச்‌ சமயாசாரியர்‌ 
நால்வரும்‌ பாடியிருக்கின்றனர்‌. எல்லாச்‌ சிறப்புக்களும்‌ 
பொருந்திய பெரிய சிவாலயம்‌ இங்கு உள்ள து. அகோர 
மூர்த்திக்குரிய சிறப்பான தலம்‌, மூர்த்தித்ரயம்‌--- - 
ஸ்வேதாரண்யர்‌, அகோரமூர்த்தி, ௩டராஜப்பெருமான்‌; 
சக்தித்ரயம்‌ - அம்பிகை, துர்க்கை, காளி; தீர்த்தத்ரயம்‌- 
சோம, சூரிய, அக்னி குண்டங்களாகிய முக்குளத்‌ 
தீர்த்தம்‌; விருக்ஷத்ரயம்‌-ஆல்‌, கொன்றை, வில்வம்‌; 
ஆகமத்ரயம்‌-காரணம்‌, காமிகம்‌, மகுடம்‌ என்‌ றபெருமை 
கள்‌ இத்தலத்துக்குரியன. 


சைவ எல்லப்ப காவலர்‌ இத்தலத்திற்குப்‌ புராணம்‌ 
பாடியிருக்கிறார்‌. அதனுள்‌ ௩டராஜப்பெருமானின்‌ கெளரி 
தாண்டவத்தைச்‌ சிறப்பித்துள்ளார்‌. சிதம்பரம்‌ போலவே 
இங்கும்‌ இரகசியம்‌ அமைந்துள்ள து. 


இந்ககர்‌ பண்டைய சோழர்‌ தலைககராகிய பூம்புகார்‌ 
ஈகரம்‌. மிக்க 5'றப்போடிருந்த காலத்து அதன்‌ புறநகர்‌ 
களில்‌ ஒன்றாய்‌ இருந்தது. பூம்புகார்கடல்‌ கொள்ளப்பட்ட 
பின்‌ அதன்‌ பதியாகிய இந்௩கரில்‌ மட்டும்‌ இந்திர 
விழாவானது “இந்திர மகோற்சவம்‌'என்‌ ற பெயரில்‌ நின்று 
நிலவி வருகிறது. இதைச்‌ சூழ்ந்துள்ள சிறப்பான 

தலங்கள்‌ திருமங்கையாழ்வார்‌ மங்களாசாசனம்‌ பெற்ற 
பன்னிரு திருப்பதிகள்‌,திருக்கலிக்கா மூர்‌,பல்லவனீச்சுரம்‌, 
திருச்சாய்க்காடு, திருவலம்புரம்‌, கீழைத்திருக்‌ 
காட்டுப்பள்ளி, என்பன. 


காவிரி ௩தி மணிகர்ணிகை என்னும்‌ தன்‌ கிளையோடு 
இருமருங்கிலும்‌ இந்ககரைச்‌ சூழ்ந்து வருகிறது. 


துறவிகளுள்‌ தலைசிறந்தவராகிய பட்டினத்தார்‌ இத்‌ 
தலத்தில்‌ உபதேசம்‌ பெற்று திருவெண்காடரானார்‌. 


இத்துணைச்‌ சிறப்புமிக்க இத்தலத்தில்‌ இவ்வாண்டு 
சமாஜ விழா ௩டைபெறுவது எல்லாவகையிலும்‌ 
பொருத்தமாகும்‌. இங்கு வந்திருக்கின்ற சைவ. மக்கள்‌ 
௩டைபெறப்போகும்‌ பேருரைகளைக்‌ கேட்டுப்‌ பயனடைய 
வேண்டுகிறோம்‌. சைவ சித்தாந்த மகா சாமாஜம்‌ 
செய்துள்ள பணிகளை நாங்கள்‌ ஈ௩ன்கு அறிவோம்‌. 
பன்னிரு திருமுறைகளையும்‌, பதினான்கு கித்தாந்த 
சாத்திரங்களையும்‌, அருணகிரிநாதர்‌ திருப்புகழ்‌ ஆதிய 
நூல்களையும்‌, சங்க இலக்கியங்களையும்‌ திருத்தமாக 
அச்சிட்டு மிகவும்‌ குறைந்த விலையில்‌ சமாஜம்‌ வழங்கி 
யிருப்பது பிறர்‌ எவரும்‌ செய்ய முடியாத தொண்டு. 


இனி சமாஜம்‌ செய்யவேண்டிய பணியும்‌ உண்டு. 
இன்று மக்கள்‌ செல்லுகின்‌ ற, சமயத்தை மறந்த பாதை 
யிலிருந்து அவர்களை மீட்பதற்குச்‌ சிறுசமய நூல்கள்‌ 
தேவை. சமாஜம்‌ இத்துறையில்‌ நூல்கள்‌ வெளியிட 
முன்வர வேண்டும்‌. சைவ சித்தாந்தம்‌ கூறுகின்ற 
கடவுள்‌ கொள்கை என்ன, அத்வைதம்‌ என்றால்‌ என்ன 
சிவாலயம்‌, வழிபாடு என்றால்‌ என்ன-என்னும்‌ இவற்றை 
எளிய ௩டையில்‌ விளக்கி நூல்கள்‌ எழுதி உயர்நிலைப்‌ 
பள்ளிகளிலும்‌ கல்லூரிகளிலும்பயிலும்மாணாக்கரிடையே 
பிரசாரம்‌ செய்ய வேண்டும்‌. பெண்மக்கள்‌ இடையிலும்‌ 
அதிகமான பிரசாரம்‌ வேண்டும்‌. இந்தத்‌ துறையில்‌ 
சமாஜம்‌ முயன்றால்‌ எதிர்காலத்தில்‌ ஈம்‌ மக்களிடை 
நிச்சயம்‌ சிவமணம்‌ கமழும்‌, ஒழுக்கக்கேடுகள்‌ சமூகத்தில்‌ 
மறையும்‌ என்பது உறுதி. 


இச்சமாஜ விழாவில்‌ தலைமை தாங்க இசைக்‌ 
குருளிய தவத்திரு மாணிக்கவாசக ஞானதேசிக 
சுவாமிகளுக்கும்‌, சைவமங்கையர்‌ மாநாட்டுக்குத்‌ தலைமை 
தாங்கும்‌ திருமதி.இந்திராசோமசுந்தரம்‌ அம்மையாருக்கும்‌ 
சைவ இளைஞர்‌ மாநாட்டுக்குத்‌ தலைமை தாங்கும்‌ திரு. 
ஆளுடையபிள்ளை அவர்களுக்கும்‌, கொடியேற்றிவைக்கும்‌ 
திருக்குறள்வேள்‌ திரு. குரு, வரதராஜ பிள்ளை 
அவர்களுக்கும்‌, பேருரையாற்றும்‌ “அறிஞர்களுக்கும்‌, 
சமாஜ நிர்வாகக்‌ குழுவினர்‌, உறுப்பினர்‌ ஆகியோருக்கும்‌, 
இங்குக்‌ குழுமியிருக்கும்‌ அன்பர்களுக்கும்‌ உளங்கனிந்த 
வரவேற்புக்‌ கூறுகின்றோம்‌, 


உடனாயும்‌ வேறாயும்‌ இருந்து எல்லாவற்றையும்‌ 
௩டத்தி வைக்கின்‌ ற சுவேதாரண்ய சுவாமியின்‌ திருவருளை 
வாழ்த்தி வணங்குகின்றோம்‌. 
கிருவெண்காடு, இங்ஙனம்‌, 
29—12—1967. வரவேற்புக்‌ கழகத்தார்‌. 


& 


அரசு அச்சகம்‌, சீர்காழி. 


அநுபந்தம்‌ - சித்தாந்தம்‌ - ஜனவரி, 1968 
உ 
சிவமயம்‌ 


திருஞானசம்‌ பந்த தேசிகன்‌ திருவடி வாழ்க, 
சைவ சிந்தாந்த மகா சமாஜம்‌ 


65-ஆம்‌ ஆண்டு. நிறைவு விழா 
29-12-1967. 


திருவெண்காடு. 


சைவர்‌ மாநாட்டுத்‌ தலைமை உரை 


மறைந்திரு. மாணிக்கவாசக ஞானநேசிக சுவாமிகள்‌ அவர்கள்‌ 
சிவராஜயோக மடம்‌, 
காவிரிப்பூம்பட்டினம்‌ மேலையூர்‌. 


தூண்டு சுடர்மேனித்‌ தூநீ றாடிச்‌ 

சூலங்கை யேந்தியோர்‌ சுழல்வாய்‌ நாகம்‌ 
பூண்டு பொறியரவம்‌ காதிற்‌ பெய்து 

பொற்சடைக ளவைதாழப்‌ புரிவெண்‌ ணூலர்‌ 
நீண்டு இடந்திலங்கு இங்கள்‌ சூடி 

நெடுந்தெருவே வந்தெனது நெஞ்சங்‌ கொண்டார்‌ 
வேண்டு ஈடைநடக்கும்‌ வெள்ளே றேறி 

வெண்காடு மேவிய விஓர்த னாரே. 

- திருத்தாண்டகம்‌ 


நால்வர்‌ துதி 
போற்றியோ ஈமச்‌சி வாய ஞானசம்‌ பந்தர்‌ பொற்றாள்‌ 
போற்றியோ ஈமச்‌ வாய ஞானா வரசர்‌ பொற்றாள்‌ 
போற்றியோ நமச்சி வாய ஞானஆ ரூரர்‌ பொற்றாள்‌ 
,போற்றியோ நமச்சி வாய ஞானவா சகனார்‌ பொற்றாள்‌ 


மெய்யன்பர்நளேோ! நாய்மார்நளே! பெரியோர்களே! 


அறுபது ஆண்டுகட்கு மேலாக சைவ சமயத்‌ 
தொண்டாற்றி வரும்‌ சைவ சித்தாந்த மகா சமாஜத்தின்‌ 
ஆண்‌ டுவிழாவில்‌ தலைமை தாங்குமாறு பணித்த தங்கள்‌ 
பேரன்‌ பிற்கு எனது நன்றியையும்‌ இங்கே] குழுமியுள்ள 
தங்கள்‌ அனைவருக்கும்‌ எனது போற்றுதலையும்‌ வணக்கத்‌ 
தையும்‌ தெரிவித்துக்கொண்டு என்‌ உரையைத்‌ தொடங்கு 
கின்றேன்‌. 


ஆதி சிதம்பரம்‌ எனப்‌ புகழ்பெற்றதும்‌, பதஞ்சலி 
வியாக்ரபாத முனிவர்கட்கு சம்ஹார தாண்டவக்‌ காட்சி 
கொடுத்ததும்‌, கண்கண்ட தெய்வமாக விளங்கும்‌ ஸ்ரீ 
அகோரமூர்‌ த்தி சன்னதியைத்‌ தன்னகத்தே கொண்டதும்‌, 
ஐராவதத்தின்‌ சாபத்தைத்‌ தீ தீர்த்த காரணத்தால்‌ தேவேந்‌ 
திரனால்‌ பெரும்‌ திருவிழா நக்கப்‌ ட மான திருவெண்‌ 
காடு சிவ தலங்களுள்‌ சிறந்ததொன்றாகும்‌. இயற்பகையார்‌ 
தோன்றிய  திருச்சரய்க்காடும்‌, பட்டினத்தார்‌ தோன்றிய 
காவிரிப்பூம்பட்டினமும்‌ சைவத்‌ தமிழறிஞர்‌ அனைவரையும்‌ 
கவர்ந்த ஒரு திருப்பாட்டாகிய *சைவத்தின்‌ மேற்‌ சமயம்‌ 
வேறிலை' என்ற பாடல்‌ முதலாக பல தலபுராணங்களையும்‌ 
கலம்பகத்தையும்‌ இயற்றிய புலவர்‌ பெருமான்‌ சைவ 
எல்லப்ப நாவலர்‌ அவர்கள்‌ தோன்றிய இலைய முதுகூடமும்‌ 
இத்தலத்தைச்‌ சூழ்ந்து விளங்குவனவாகும்‌. நால்வர்‌ 
பாடலும்‌ பெற்றதோடன்றி, சைவ. சித்தாந்த முழு முதல்‌ 
நூலாகிய சிவஞான போதம்‌. செப்பிய குருமுதல்வர்‌ ஸ்ரீ 
மெய்கண்ட தேவரைத்‌ தேரற்றுவித்ததும்‌ திருவெண்‌ 
காட்டுப்‌ பெருமான்‌ திருவருளே என்பதையும்‌ நாம்‌ 
எல்லோரும்‌ அறிவோம்‌. ஆதலால்‌ இந்தத்‌ தலத்தில்‌ இத்‌ 
தகைய மாநாடு நடைபெறுவது மிகவும்‌ பொருத்தமான து 
மட்டுமின்றி மகிழ்ச்சியும்‌ தருவதாகும்‌. இம்‌ மா நாட்டினை 
இங்கே நடைபெற ஏற்பாடு செய்த மகா சமாஜத்தினர்க்கு 
இந்தப்‌ பக்கத்து பொதுமக்கள்‌ சார்பாகவும்‌ நமது திரு 
மடத்தின்‌ சார்பாகவும்‌ சிறப்பாக எனது பாராட்டு தலையும்‌ 
நன்றியறிதலையும்‌ தெரிவிக்கக்‌ கடமைப்பட்டுள் ளேன்‌.. 


3 
சைவ சமயத்தின்‌ தொன்மை 


மெய்யன்பர்களே ! கற்கால மக்கள்‌ கூட சிவலிங்கத்தை 
யும்‌ நந்தியையும்‌ வழிபட்டார்கள்‌ என்பதற்கும்‌ சிவலிங்கம்‌, 
நாகம்‌, நந்தி இவற்றின்‌ வழிபாடு மிகப்பழங்‌ காலத்தி 
லேயே உலகமெங்கும்‌ பரவியிருந்தது என்பதற்கும்‌ ஆதா 
ரங்கள்‌ இருக்கின்‌ றன, “இந்திய நாகரிகமும்‌ அதன்‌ 
தொன்மையும்‌' என்ற நூல்‌ இந்த விவரங்களை சரிற்திர 
பூர்வமான ஆதாரங்களுடன்‌ தருகின்‌ றது. (Indin Civili5a- 
tion and its antiquity by B. Mukerjee) உயிர்‌ -- உடல்‌ - 
பஞ்சபூதக்‌ கலப்பு இங்‌ வுலகம்‌ - என்ற உண்மைகளையும்‌ 
உலக இன்பத்திற்கு மேம்பட்ட நிலைகளை அடைய மக்கள்‌ 
முயன்று வந்தார்கள்‌ என்பதையும்‌ தொல்காப்பியம்‌ 
எடுத்துக்‌ கூறுவதால்‌ தொல்காப்பியர்‌ காலத்திற்குப்‌ 
பல்லாயிரம்‌ ஆண்டுகட்கு முன்பே தமிழகத்தில்‌ தத்துவ 
உணர்வு தோன்றிவிட்டது என்பது புலனாகின்றது. 


கண்ணன்‌, பலராமன்‌, முருகள்‌ முதலிய கடவுளர்கள்‌ 
பலரையும்‌ குறிப்பிடும்‌ சங்க நூல்கள்‌ சிவபெருமானை முழு 
முதல்‌. தலைவனாகிய கடவுள்‌ என்று தெளிவாகக்‌ கூறுகின்‌ 
றன. *காரிஉண்டிக்கடவுள்‌” :பிறவாயாக்கைப்‌ பெரியோன்‌" 
“நீலமேனி வாலிழை பாகத்து ஓருவன்‌ ' “கண்ணி கார்‌ நறுங்‌ 
கொன்றை” ஊர்தி வால்‌ வெள்ளேறு' எனவரும்‌ தொடர்‌ 
கள்‌ சிவபெருமானுடைய சிறப்பு நிலைகளை உணர்த்‌ துகின்‌ 
றன. பாண்டிய மன்னனைப்‌ பாடுகின்ற ஓரு புலவர்‌, 
“சிவபெருமான்‌ திருக்கோயிலை நீ வலம்‌ வரும்‌ போது, உன்‌ 
குடை தாழுவதாக'என்‌ று பாடுகிறார்‌. சேரன்‌ செங்குட்டுவன்‌ 
சிவ வழிபாட்டை மேற்கொண்டிருந்தான்‌ என்றும்‌, திருமால்‌ 
பிரசாதம்‌ வந்தபோது அதனை தன்‌ மார்பில்‌ ஓற்றிக்‌ 
கொண்டான்‌ என்றும்‌ சிலப்பதிகாரம்‌ கூறுகின்றது. 
இவற்றால்‌ சங்க காலத்து மன்னர்களும்‌ சிவ வழிபாட்டில்‌ 
ஈடுபட்டு இருந்தார்கள்‌ என்பது புலனாகின்‌ றது. 

மத்திய காலம்‌ 


சங்ககாலத்திற்குப்‌ பின்னர்‌ பெளத்த, சைன சமயங்கள்‌ 
தமிழ்‌ நாட்டில்‌ புருந்து பரவி சைவ வைணவ நெெறிகளை த்‌ 
தாக்கி வந்தன. லி. பி. ஏழாம்‌ நூற்றாண்டின்‌ முற்பகுதி 
வரை இந்தியா முழுவதுமே சைன, பெளத்தமதக்கொள்கை 
கட்கு இரையாகி இருந்தது என்று கூறலாம்‌. இந்த 
நிலையில்‌ தமிழகத்தில்‌ சில சான்றோர்கள்‌ சைவ சமயம்‌ 
மீண்டும்‌ தலையெடுத்து மக்கள்‌ அருள்‌ நெறியில்‌ நிற்க 
வேண்டுமே என்று கவலைப்பட்டார்கள்‌. திருவதிகையில்‌ 
கிலகவதியாரும்‌, சீர்காழியில்‌ சிவபாத இருதயர்‌ பகவதி 
யாரும்‌, மதுரையில்‌ மங்கையர்க்கரசியார்‌ குலச்சிறையாரும்‌ 
இவ்வாறு கவலையுற்று திருவருளை நோக்கி முறையிட்டதின்‌ 
பயனாக திருஞானசம்பந்தர்‌, திருநாவுக்கரசர்‌ முதலிய 
பெருமக்கள்‌ தோன்றினார்கள்‌. தெய்வத்‌ திருவருளை 
நிரூபித்து முதன்‌ முதலில்‌ சைவ சமய உண்மைகளை 
மெய்ப்பித்த பெருமை அவர்களையே சாரும்‌. பின்னர்‌ சுந்தர 
மூர்த்தி சுவாமிகளும்‌, மாணிக்கவாசகப்‌ பெருமானும்‌ 
தோன்‌ நினார்கள்‌. இவர்களால்‌ சைவசமயம்‌ மிகவும்‌ பரவி 
மக்கட்குப்‌ பயன்படும்‌ வகையில்‌ வளர்ச்சியடைந்தது 
என்று கூறலாம்‌. திருமூலர்‌, காரைக்கால்‌ அம்மையார்‌ 
முதலிய மவ்கச்செல்வர்கள்‌ ய்‌ முன்பே தோன்றி 
யவர்கள்‌ என்று கருதப்படுகின்‌ றது. உலகியலில்‌ வரும்‌ 
துன்பங்களை நீக்கி மக்கட்கு நன்மை செய்ததோடு அமை 
யாமல்‌ மக்கள்‌ அனைவரும்‌ தாங்களாகவே துன்பத்தைப்‌ 
போக்கிக்கொள்ளூம்‌ வழிமுறைகளையும்‌அ தற்குத்‌ துணையாக 
அருட்‌ பாடல்களையும்‌, நால்வர்‌ பெருமக்கள்‌ நமக்கு, 
வழங்கினார்கள்‌. சிவாலயங்களும்‌ செழுமையுற்று நாள்‌ 
வழிபாடு, திருவீழா ப ற்றால்‌ மக்கட்கு தன்மையை 
விளைவித்து வந்தன 


சந்தான குரவர்‌ 


வட நாட்டில்‌ ஆதிசங்கரராலும்‌ மைசூர்‌ முதலிய 
கன்னட நாட்டில்‌ பசவன்னராலும்‌ சைன பெளத்த சமயங்‌ 

கள்‌ முறியடிக்கப்பட்டு இந்திய நாட்டுத்‌ தொன்மையான 
சைவ வைணவ வழிபாடும்‌ தத்துவ வாதங்களும்‌ தலை 
யெடுத்தன இந்நிலையில்‌ சைவ சமயத்தின்‌ தத்துவக்‌ 
கொள்கை வெளிப்பட வேண்டியது அவசியமாயிற்று. 
நால்வர்‌ பெருமக்கள்‌ தோத்திர வாயிலாகக்‌ கூறிய தேவார 
திருவாசகங்களின்‌ உட்பொருளை மாறுபாடின்றிப்‌ புரிந்து 
கொள்வதற்கு மெய்கண்டதேவர்‌ பரம்பரையை தத்‌ திருவருள்‌ 
தோற்றுவித்தது, லோகாயதம்‌-- பெளத்தம்‌ -- சைனம்‌-- 
ஏகான்மவாதம்‌ -- பட்டாச்சார்யம்‌ ௬ பாஞ்சராத்ரம்‌ என்ற 
தத்துவக்‌ கொள்கைகளிலுள்ள பொருந்தாமையை 
எடுத்துக்காட்டி சைவ சித்தாந்த தத்துவ உண்மைகளை 
௪ந்தான குரவர்கள்‌ நிறுவினார்கள்‌. 


சைவூத்தாந்தத்தின்‌ சிறப்பு 


பதி, பசு, பாசம்‌ என்‌ ற முப்பொருளுண்மையை தெளிவு 
படுத்தும்‌ ஆகமங்களை மேல்வரிச்‌ சட்டமாகவும்‌ முதல்‌ 
நூலாகவும்‌ சைவ சமயச்‌ சான்றோர்கள்‌ குறிப்பிட்டுள்ளார்‌ 
கள்‌. வேத உபநிடதங்களை மறுக்காமல்‌ ஆகமங்களுக்‌ 
கேற்ப வேத உபநிடதங்களைப்‌ பொருள்‌ செய்கிறார்கள்‌, 
உலகம்‌ சூன்யம்‌ எனவும்‌, உலகம்‌ பொய்த்தோற்றம்‌ 
எனவும்‌ புத்தரும்‌ சங்கரரும்‌ கூறும்‌ கருத்தை ஆல்பிரட்‌ 
ஸ்வைஷர்‌ என்பவர்‌ அனுபவ விரோதம்‌ என்று கூறுகிறார்‌. 
நிலையாமையை உடைய உள்பொருளே உலகம்‌ என்று 
திருவள்ளுவர்‌ கூறுவதை அவர்‌ மிகவும்‌ போற்றிப்‌ பாராட்டு 
கிறார்‌. நடுநின்று ஆராய்கின்ற அறிஞர்‌ எவரும்‌ சைவ 
சித்தாந்தத்தின்‌ சிறப்பினை உணராமல்‌ இருக்க முடியா து. 
விண்வெளிக்‌ கப்பல்‌ முதலாக எண்ணற்ற புதினங்களைக்‌ 
கண்டுபிடித்து உலகத்தையே மருளவைக்கும்‌ விஞ்ஞானி 
களும்கூட பிரபஞ்சத்‌ துக்கு மூலப்பொருள்‌ ஒளியா, ஒலியா, 
பொருளா, ஆற்றலா என்பது தங்கட்குப்‌ புரியாத புதிராக 
இருப்பதாகக்‌ கூறுகின்‌ றனர்‌. ஜடப்‌ பொருளின்‌ கூறாகிய, 
மனம்‌ எவ்வாறு உலகத்தை அளந்தறியும்‌ ஆற்றல்‌ படைத்‌ 
திருக்கிறது என்பது தங்கட்குப்‌ புரியவில்லை என்கிறார்கள்‌. 

அலெக்ஸிஸ்‌ காரெல்‌ என்ற பேரறிரர்‌ ஒருருரல்‌ முழுவதும்‌ 
ஆராய்ந்து கூறி முடிவில்‌ 5மி] 06 man remains unknown 
என்று முடிவுகட்டுகிறார்‌. விஞ்ஞானிகள்‌ பிரபஞ்ச இயக்கத்‌ 
தில்‌ காணப்படும்‌ நுணுக்கங்களைத்தான்‌ துருவித்துருவீ 
ஆராய்த்திருக்கிறார்களே தவிர பிரபஞ்ச இயக்கத்‌ துக்குக்‌ 
காரணம்‌ என்ன என்றோ பிரபஞ்சம்‌ எதனால்‌ இயக்கப்படு 
கின்றது என்றோ ஆராயவில்லை. தத்துவ உண்மைகளைப்‌ 
பற்றி உலக அறிஞர்கள்‌ அலைமோதுகின்‌ ற இந்த நிலை 
யுடன்‌ ஓப்பிட்டுப்பார்த்தால்‌ சைவ சித்தாந்தம்‌ எவ்வளவு 
திட்டவட்டமாக உண்மைகளை உணர்த்துகின்றது என்பது 
புலனாகும்‌. 


சைவ இத்தாந்தம்‌ 


இறைவன்‌ --ஆன்மா-- இறைவனை அடையவொட்டா 
மல்‌ ஆன்மாவைச்‌ சூழ்ந்துள்ள தளைகள்‌ என்ற இவை 
மூன்றும்‌ வெவ்வேறு ௨.ள்பொருள்களே. இவற்றைப்‌ பதி- 
பு - பாசம்‌ எனச்‌ சித்தாந்த நூல்கள்‌ கூறும்‌. இறைவன்‌ 
ஒருவனே. ஆன்மாக்கள்‌ எண்ணில்லாதன. தளைகள்‌ 
ஆணவம்‌ - கன்மம்‌ - மாயை என மூன்றாகும்‌. ஆன்‌ மாக்கள்‌ 
அறிவு அறியாமைக்கும்‌, இன்ப துன்பங்கட்கும்‌ ஆளா 
கின்றன. இந்த நிலையிலிருந்து அறியாமையற்ற அறிவு 
நிலைக்கும்‌ துன்பமற்ற இன்ப நிலைக்கும்‌ ஆன்மாக்கள்‌ 
ஆளகவேண்டும்‌. அந்நிலையே சைவ சித்தாந்தத்தில்‌ 
முத்தி என்று சொல்லப்படுகிறது. 


பிரபஞ்சமோ ஆன்மாக்களேோ இறைவனோ ஒன்றுமே 
உண்மையில்லை என்று புத்தர்கள்‌ கூறுகின்றார்கள்‌. பிரபஞ்‌ 
சமும்‌ ஆன்மாக்களும்‌ பொய்த்தோற்றம்‌ என்று மாயர 
வாதிகள்‌ சொல்கிறுர்கள்‌. இவற்றைச்‌ சைவ சித்தாந்தம்‌ 
ஓப்புக்கொள்ளவில்லை. ௨ள்பொருள்‌ என நாம்‌ நிச்சமித்த 
ஓன்று எக்காலத்தும்‌ உள்பொருளாகத்தான்‌ இருக்கும்‌. 
இல்‌ பொருள்‌ என நாம்‌ நிச்சயித்த ஓன்று எக்காலத்தும்‌ 
இல்பொருளாகத்தான்‌ இருக்கும்‌. ஆதலால்‌ இல்லாத 

பொருள்‌ உள்பொருள்போலத்‌ தோன்றுவதோ, உள்‌ 
பொருள்‌ இல்லாத பொருளாகிவிடுவதோ' ஒருபோதும்‌ 
நிகழாது என்பது சைவசித்தாந்தக்‌ கருத்து. பிரபஞ்சம்‌ 
ஜடப்பொருள்‌, இறைவன்‌ முற்றறிவினன்‌. இறைவனுக்குப்‌ 
பிரபஞ்சத்தால்‌. . ஆகற்பால தொன்‌ நில்லை. ஜடமாகிய 
பிரபஞ்சத்திற்கும்‌ பிரபஞ்சத்தால்‌ பயனில்லை. இது 
போலவே, வேதம்‌ முதலிய அறிவு நூல்கள்‌ இறைவனுக்குத்‌ 
தேவையில்லை. பிரபஞ்சமோ அறியுமாற்றல்‌ இல்லாதது, 
பிரபஞ்சத்தையும்‌ வேதத்தையும்‌ பயன்படுத்தி நன்மை 
யடைவது மூன்றாவது பொருளான ஆன்மாக்களே என்பது 
நமது சிந்தனைக்கும்‌ அளவைகட்கும்‌ ஓப்பமுடிந்ததாகிற.து. 
மேலும்‌ கிழும்‌ உள்ளும்‌ புறம்பும்‌ பரந்து விரிந்த இறைவ 
னது நிறைவில்‌ அடங்கி அவனையே ஆ தாரமாகக்கொண்டு 
அவனாலேயே இயக்கப்படுவது மாயை. முத்தி பெறும்‌ 
வரையில்‌ மாயையை ஆதாரமாகக்‌ கொண்டும்‌, முத்தி 
நிலையில்‌ இறைவனை ஆதாரமாகக்‌ கொண்டும்‌ தங்கியிருப்‌ 
பன ஆன்மாக்கள்‌. ஆதலால்‌ முப்பொரு ரூண்மையை 
நாம்‌ ஒப்புக்கொண்டால்‌ தத்துவ சம்பந்தமான சிக்கல்கள்‌ 
பெரும்பாலும்‌ தீர்ந்துவிடுகின்‌ உன. தானே அறிந்தும்‌ 
அறிவித்தும்‌ நிற்பது கடவுட்பொருள்‌ - அறிவிக்க அறிந்து 
பயனடைவது ஆன்மா - அறிவு உணர்வு இல்லாதன 
ஜடம்‌ என இந்த மூன்று அடிப்படைகளே சைவ சித்தாந்‌ 
தத்தைத்‌ தாங்கி நிற்கில்‌ நன. என்று கூறி சைவசித்தாந்தம்‌ 
என்‌ ற தலைப்பினை முடித்துக்கொள்கின்‌ றேன்‌. 


சமயத்‌ தலைவர்கள்‌ 
ஓ 


மன்‌ பதைக்கு வழிகாட்டி உய்விக்க விரும்பிய தலைவர்‌ 
கள்‌ எண்ணில்லா தவர்கள்‌ ஆங்காங்கு உலக மேடையில்‌ 
தோன்றியுள்ளார்கள்‌. அவர்கள்‌ அனைவரும்‌ தூயஉள்ள 
மும்‌ தன்னலம்‌ கருதாமல்‌ பிறர்‌ நலத்தையே பேணிய 
சிறப்பும்‌ உடையவர்கள்‌. எனினும்‌ உலக எதிர்ப்பு வந்த 
போது பல தலைவர்கள்‌ உலகத்தார்‌ கொடுமைக்கு இரை 
யாகி மறைந்தார்கள்‌ என்றுதான்‌ எல்லா வரலாறுகளும்‌ 

கூறுகின்‌ றன..சைவசமயத்‌ தலைவர்கள்‌ திருவருளாற்றலால்‌ 
உலகத்தாரை எதிர்த்து வென்று தாங்கள்‌ கண்ட உண்‌ 
மைக&பை உலகத்தார்க்கு அறிவுறுத்தினார்கள்‌. சைவ 
சமயத்தின்‌ தனிப்பெருஞ்‌ சிறப்பு இங்கேதான்‌ இருக்கிறது 
தங்கள்‌ பெற்றோரைப்‌ பாராட்டி நினைப்பது தற்பெரு 
மையோ குறுகிய நோக்கமோ ஆகாது. அதுபோல நமது 
சமயத்‌ தலைவர்களின்‌ ஈடு எடுப்பற்ற பெருமையை 
உணர்ந்து பாராட்டுவதும்‌ தற்பெருமையோ குறுகிய 
நோக்கமோ ஆகாது. 


*மண்பா தலம்புக்கு மால்கடல்‌ மூடிமற்‌ றேழுலகும்‌ 
விண்பால்‌ திசைகெட்‌ டிருசுடர்‌ வீழினும்‌ அஞ்சல்‌ நெஞ்சே” 
“அஞ்சுவதி யாதொன்றும்‌ இல்லை இனிஅஞ்ச வருவதும்‌ 
இல்லை” என்றெல்லாம்‌ அப்பர்‌ பெருமான்‌ பாடியிருக்கிறார்‌. 
துர்வாசர்‌ - பதஞ்சலி - வியாக்ரபாதர்‌ முதலிய முனிவர்‌ 
களையும்‌ சமய குரவர்‌ - சந்தான குரவர்‌ - அறுபத்துமூவர்‌ 
முதலிய எண்ணற்ற தலைவர்களையும்‌ சைவ சமயம்‌ 
உலருக்கு அளித்துள்ளது. இறைவன்‌ அருள்தான்‌ உல 
கத்தை நடத்துகின்றது என்ற உண்மையை நிரூபித்து 
உலக மக்களை உறுதியான அருள்‌ நெறிக்குத்‌ திருப்பிய 
பெருமை அவர்களையே சாரும்‌ இனிய தமிழ்‌ மொழியில்‌ 
செவ்விய இசையமைப்பீல்‌ பல்வேறு பண்கள்‌ சந்தங்களில்‌ 
அவர்கள்‌ வழங்கிய தேவார திருவாசகப்‌ பாடல்கள்‌ உலகம்‌ 
உள்ளவரை . தமிழன்‌ தலைநிமிர்ந்து நிற்கும்படியான 
தகுதியைக்‌ கொடுப்பன. சமயத்‌ தலைவர்கள்‌ பரம்பரை 
தூர்ந்துவீடாமல்‌ இந்த நூற்றாண்டின்‌ தொடக்கம்‌ வரை 
பல சான்றோர்கள்‌ சைவ சமயத்தில்‌ தோன்றியுள்ளார்கள்‌. 
நமது தலைமுறைக்கு முன்பு பாம்பன்‌ குமரகுருதாச 
சுவாமிகளும்‌ ஸ்ரீமத்‌ ராமலிங்க சுவாமிகளும்‌ தோன்‌ நினர்கள்‌ 
என்பதை அறியாதவர்‌ இல்லை ஏழை-- பணக்காரர்‌ -- 
சேவகன்‌ - பேரரசன்‌ - கற்றவன்‌ - கல்லா தவன்‌-உயர்ந்த 
மரபினன்‌ -- தாழ்ந்த மரபினன்‌ என்ற வேறுபாடுகள்‌ 
எல்லாம்‌ தெய்வ சந்நிதியில்‌ இல்லை என்பதை நமது 
சமயம்‌ நிரூபித்துள்ளது. 

முத்தி 
நினைவும்‌ அறிவும்‌ அழிந்துவிடுவதே முத்தி எனப்‌ 
புத்தர்‌ முதலியோர்‌ கூறுகின்‌ றனர்‌. கல்லும்‌ மணாணும்போல 
உணார்ச்சியற்றுக்‌ கிடப்பதே முத்தி எனச்‌ சிலர்‌ கூறுகின்‌ ற 
னர்‌. தான்‌ :பிரமம்என அறிவதேமுத்தியென வேதாந்திகள்‌ 
கூறுகின்‌ றனர்‌. ' வைணவர்களும்‌ அகச்சைவர்‌ சிலரும்‌ 
உருவத்தோடு கூடியதே முத்‌ தி எனக்‌ கூறுகின்‌ றனர்‌, 
இவற்றை யெல்லாம்‌ மறுத்துச்‌ சைவ சித்தாந்தம்‌ தனது 
முடிவைத்‌ தெளிவுபடுத்துகிறது. முத்தி நிலையில்‌ ஆன்மா 
உருவக்கட்டை விட்டு நீங்கி விடுகிறது. முத்தியில்‌ ஆன்‌ 
மாக்களுக்கு இன்ப அனுபவம்‌ உண்டு. முத்தி பெற்ற 
ஆன்மாக்கள்‌ . ஒருபோதும்‌. துன்பநிலைக்கு மீள்வதில்லை. 
மாறாத பேரின்ப அனுபவ நிலையே சைவ சித்தாந்த முத்தி 
நிலையாகும்‌. 
இறை வழிபாடு 
இறை வழிபாடு இன்‌ நியமையாதது என்பதை முதலில்‌ 
நாம்‌ உணாரவேண்டும்‌. உலகம்‌ எங்கும்‌ தீய சக்திகள்‌ 
ஆக்கம்‌ செலுத்த முயன்று! வருவதால்‌ குழப்பமும்‌ அச்சமும்‌ 
நிச்சயமற்ற தன்மையும்‌ பெருகி வருகின்றது. ஆன்மீக 
உணர்வு தலையெடுத்தா லல்லது இந்த நிலையிலிருந்து 
உலகத்தை மீட்க முடியாது. பெரிய சேனை த்தலைவராகவும்‌ 
அமெரிக்க குடியரசுத்‌ தலைவராகவும்‌. இருந்து ஓய்வுபெற்ற 
டாக்டர்‌ ஐசன்‌ ஹவர்‌ ஆன்மீக உணர்வைத்‌ தட்டி எழுப்பு 
வது ஒன்றுதான்‌. உலகம்‌ அமைதிபெறத்‌ தகுந்த முயற்சி 
யாகும்‌ எனக்‌ கூறுகின்‌ றார்‌. மிகப்பெரிய மருத்துவர்களால்‌. 
தீராத சில நோய்கள்‌ இறை வழிபாட்டினால்‌ தீர்‌ ந்துவருவது 
கண்கூடு. ஆதலால்‌ தனிப்பட்டவர்‌ நலமுற்று வாழ 
வேண்டுமானாலும்‌ சரி. நாடு அல்லது உலகமே அமைதி 
பெற வேண்டுமானாலும்‌ சரி அதற்கு இறைவழிபாடு இன்றி 
யுமையாதது என்பது புலனாகின்றது. 


10 


மனம்‌ 


மனித வாழ்வை ஆள்வது மனமே. மனம்‌ திருந்தினா 
லல்லது மனிதன்‌ அமைதியாக வாழ முடியாது விஞ்ஞா 
னம்‌ எல்லோருக்கும்‌ பயன்படுவதுபோல அருள்ளூானம்‌ 
பயன்படவில்லை எனச்‌ சிலர்‌ கருதுகிறார்கள்‌. அஃது 
உண்மையல்ல, வீஞ்ஞானம்‌ புறத்‌ தேவைகளைத்தான்‌ 
நிறைவு செய்கின்றது. மெய்ஞ்ஞானமோ அகவுணர்வைத்‌ 
தொட்டு நன்மை செய்கின்றது. கோடிக்கணக்கான பாமர 
மக்கள்‌ தெய்வத்தைப்‌ பிரார்த்தித்து தங்கள்‌ துன்பங்கட்‌ 
குத்‌ தீர்வு காண்கிறார்கள்‌. பணப்‌ பெருக்கமும்‌ பதவி 
உயர்வும்‌ துன்பத்தின்‌ அல்லது கவலையின்‌ உச்சிக்குக்‌ 
கொண்டு சேர்த்து விடுவதால்‌ பணக்காரர்களும்‌ பதவி 
யாளர்களும்கூட தங்களையறியாமல்‌ தெய்வத்தை நாட 
வேண்டிய காலம்‌ வந்துவிடுகிறது. ஆசை-- கோபம்‌ -- 
பொருமை முதலிய தீய எழுச்சிகள்‌ மனத்தில்‌ எழுவதால்‌ 
அவற்றைத்‌ தடுத்து நீக்கி நிராசை--அமைதி--பொறுமை 
முதலிய நல்ல பண்புகளை வளர்க்க வேண்டும்‌. உலகத்‌ 
தீமைக்கு அஞ்சாமல்‌ உலகத்தை எதிர்த்து நிற்க வேண்டு 
மானால்‌ கடவுட்பற்று ஒன்றுதான்‌ அதற்குத்‌ துணைசெய்யும்‌. 
மக்கள்‌ விருப்பத்தை யெல்லாம்‌ நிறைவேற்றி வைப்பது 
இயலாத காரியம்‌, அவ்வாறு சொல்லிப்‌ பதவிக்கு 
வருகின்‌ றவர்கள்‌ எவ்வளவோ சிக்கல்களுக்கும்‌ இடர்ப்பாட்‌ 
டிற்கும்‌ ஆளாவதை நாம்‌ கண்ணாரக்‌ காண்கிறோம்‌. சமயத்‌ 
தலைவர்கள்‌ மக்களைத்‌ தீயவழியில்‌ செல்லஓட்டாமல்‌ 
தடுத்து நல்லவழியில்‌ செலுத்துகிறார்கள்‌. அறியாமையால்‌ 
மக்கள்‌ எதிர்த்தாலும்‌ அதனைத்‌ தாங்கி நின்று மீண்டும்‌ 
நன்னெறியை வற்புறுத்துகிறார்கள்‌. மனம்‌ பண்படுவது 
தான்‌ வழிபாட்டின்‌ பயனாக இருக்கவேண்டும்‌ என்பதை 
இங்கே நாம்‌ சிந்தித்துத்‌ தெளிவோமாக. 


வழிபாட்டு முறை 
சைவ சமயம்‌ உலக அரங்கில்‌ வாழும்‌ மக்கள்‌ அனைவ 
ரும்‌ வழிபாட்டின்‌ பயனையடைய வழிவகுத்திருக்கிறது. 


11 


முன்னைய பிறவிகளில்‌ செய்த தவமுயற்சியால்‌ தோன்றிய 
ஞானச்‌ செல்வர்கள்‌ ஒருசாரார்‌ விதிமுறையைப்‌ பின்பற்றி 
யடிப்படியாக உயர்ந்து ஞானம்‌ எய்துகின்‌ றவர்கள்‌ ஒரு 
சாரார்‌, காலத்திற்கும்‌ இடத்திற்கும்‌ தங்கள்‌ நிலைக்கும்‌. 
ஏற்ப ஏதாவதொரு செயல்மூலம்‌ தெய்வத்தை வழிபட்டவர்‌ 
கள்‌ பல்லாயிரவர்கள்‌, கண்ணப்பர்‌ _ அதிபத்தர்‌ - 
திருநாளைப்போவார்‌ -- திருக்குறிப்புத்தொண்டர்‌ முதலிய 
வர்கள்‌ தங்கள்‌ தங்கள்‌ நிலைக்கேற்பத்‌ தொண்டு செய்து 
திருவருளைப்‌ பெற்றார்கள்‌ என்று பெரியபுராணம்‌ கூறுகின்‌ 
றது. திருஞானசம்பந்தர்‌ முதலியவர்கள்‌ "நேரே இறைவ 
னருளைப்‌ பெற்றவர்கள்‌. 


இனி விதிமுறையான வழிபாடுகள்‌ எவை என்பசைச்‌. 
சிந்திப்போம்‌. . சரியை -- கிரியை--யோகம்‌--ஞானம்‌ என 
நால்வகை வழிபாட்டு முறைகள்‌ படிப்படியாக அமைந்துள்‌ 
ளன. சிவபெருமானுக்கும்‌ சிவனடியார்கட்கும்‌ தொண்டு 
செய்தல்‌ ஆரம்பநிலை இதுவே சரியை எனப்பெறுவ து. 
இவ்வாறு தொண்டு செய்ததன்‌ பயனாக இறைவனை அருச்‌ 
சித்து வழிபடவேண்டும்‌ என்ற ஆர்வம்‌ உண்டாகும்‌. 
அந்நிலையில்‌ ஏதாவதொரு மூர்த்தியிளை அபிடேகம்‌ 
நைவேத்யம்‌, தூப தீபம்‌ முதலியவற்றால்‌ வழிபடுவது 
கிரியை எனப்பெறும்‌. இவ்வாறு சரியை கிரியைகளை 
முறையாகச்‌ செய்து வந்தவர்கட்கு மனக்கண்‌ திறந்து 
ஆழ்ந்த அமைதியை விரும்பும்‌ நிலை உண்டாகும்‌. அதன்‌ 
பின்னர்‌ யோக நெறியில்‌ தியானசமா தியை அடைவார்கள்‌. 
இவ்வாறு சரியை-கிரியை-யோகத்தில்‌ நின்‌ றதன்‌ பயனாய்‌ 
ஞானம்‌ விளையும்‌ அதனால்‌ தன்னையும்‌ தலைவனாகிய 
ஆண்டவளையும்‌ தனக்கு அந்நியமான பாசத்தையும்‌ 
உணர்ந்து பாசத்தினை விட்டு நீங்கிப்‌ பதியைச்சென் று 
சேரும்‌ ஆன்மா. இறைவனைத்‌ தலைவனாகவும்‌ தன்னைப்‌ பணி 
யாளனாகவும்‌ கருதிச்‌ சிலர்‌ வழிபட்டார்கள்‌. தொண்டு 
நெறி அல்லது தாசமார்க்கம்‌ என இந்தநெறி குறிக்கப்படு 
கின்றது. . இறைவனைத்‌ தந்தையாகவும்‌ தன்னை மைந்த 
கவும்‌ கருதி வழிபடுவது சத்புத்ர மார்க்கம்‌ அல்லது 

மகன்மை நெறி என்று சொல்லப்பெறுகின்‌ றது. இறைவ 
ஊத்‌ தோழனாக அல்லது ந ண்பனாகக்‌ கருதி வழிபடுவது 
தோழமை நெறி அல்லது யோக மார்க்கர்‌ எனப்பெறும்‌. . 
இறைவனை ஆசானாகவும்‌ தன்னை மாரைவனாகவும்‌ கருதி 
வழிபடுவது சன்மார்க்கம்‌ அல்லது ஞானநெறி எனப்‌ 


பெறும்‌. 


உலகத்தை ஓதுக்காமலும்‌ வெறுக்காமலும்‌ வாழ்வாங்கு 
வாழ்ந்தே ஞானத்தையும்‌ மோட்சத்தையும்‌ பெறலாம்‌ 
எனச்‌ தெளிவாகக்‌ கூறுவது சைவ சமயத்தின்‌ தனிச்சிறப்‌ 
பாகும்‌. இல்லறம்‌--துறவறம்‌ இரண்டுமே சமமான தகுதி 
வாய்ந்தவை என்பது சைவ சமயக்‌ கோட்பாடாகும்‌. 
துறவறமும்‌ வேண்டும்‌ எனத்‌ திருவள்ளுவர்‌, திருஞான 
சம்பந்தர்‌ முதலிய சான்றோர்கள்‌ கருதுகிறார்கள்‌. ஆகவே 
மனத்தூய்மை-அன்புடைமை-பிறர்‌ நலம்‌ பேணல்‌ இந்த 
பண்புகள்தான்‌ : கவனிக்க வேண்டியவைகளே தவிர 
இல்லறமா துறவறமா என்பதல்ல. இறைவனை வழிபடுவது 
நமது உள்ளத்தில்‌ அன்பு பெருகி அனைக்துயிம்க்கும்‌ 
இரக்கம்‌ காட்டுவதே நோக்கமாக இருக்கவேண்டும்‌. நாம்‌ 
செம்மையாக வாழவும்‌ பிறருக்குத்‌ தொண்டு செய்யவும்‌ 
இறைவனை அடையவும்‌ எல்லாவற்றுக்கும்‌ அன்புதான்‌ 
இன்றியமையாதது. அன்பின்‌ முதிர்ச்சியே அருளாகும்‌. 


௮ன்பேயென்‌ அன்பேயென்‌ றன்பால்‌ அழுதரற்றி 
அன்பேயன்‌ பாக அறிவழியும்‌ -- ௮ன்பன்றித்‌ 
தீர்த்தம்‌ இயானம்‌ இவார்ச்சனைகள்‌ செய்யும்‌௮வை 
சாற்றும்‌ பழமன்றே தான்‌ 
எனத்‌ திருக்களிற்றுப்பாடியாரும்‌, 
அன்போ டுருகி ௮கம்குழை வார்க்கன்‌ றி 
என்போன்‌ மணியினை எய்தஒண்‌ ணாதே 
எனத்‌ திருமந்திரமும்‌, 

கோடி இர்த்தம்‌ கலந்து குளிக்கனும்‌ ' 
ஆடும்‌ நெஞ்சில்‌ அரனுக்கன்‌ பில்லையேல்‌ 
ஓடும்‌ நீரினை ஓட்டைக்‌ குடத்தட்டி 

முடி வைத்திட்ட மூர்க்கனோ டொக்குமே 


எனத்‌ தேவாரமும்‌ கூறுவது காண்க, அன்புதான்‌ 
வேண்டும்‌ என்று வற்புறுத்திச்‌ சொல்வதைச்‌ சுட்டிக்காட்டி 
இறை வழிபாட்டைக்‌ கைவிடுவது மிகவும்‌ தவறான 
செயலாகும்‌. 


ஆண்டவனிடத்தும்‌ ஆன்மாக்களிடத்‌ தும்‌ ஒப்ப அன்பு 
செலுத்தவேண்டும்‌ எனச்‌ சைவம்‌ விதிக்கின்றது. ஒரு 
நாணயத்தின்‌ இரண்டு பக்கங்கள்‌ போலத்‌ தெய்வ பக்தி 
யும்‌ ஜீவகாருண்யமும்‌ ' அமைந்திருக்க -வேண்டும்‌. 
ஆண்டவனை வழிபடாமல்‌: ஆன்மாக்கட்குத்‌ ,தொண்டு 
செய்தல்‌ நிறைவேறாது. ஆன்மாக்களிடத்‌ தில்‌ அன்‌ பில்லா 
தவர்கட்கு ஆண்டவன்‌ இரக்கம்‌ காட்டமாட்டான்‌. 


“ஈசனடிக்‌ கன்பில்லார்‌ ஈசனுக்‌ கன்பில்லார்‌ 
எவ்வுயிர்க்கன்‌ பில்லார்‌ தமக்குமன்‌ பில்லார்‌'” 


என்ற அருட்பாடல்‌ இதனை வலியுறுத்துகின்றது. 


மெய்யன்பர்களே! 


இறுதியாக ஓன்று சொல்லி எனது உரையை 
முடித்துக்‌ கொள்கின்றேன்‌. சைவ சித்தாந்தத்தில்‌ அடங்‌ 
காத தத்துவக்‌ கொள்கைகளோ சிவாலயத்தில்‌ காணப்‌ 
படாத மூர்த்திகளோ உலகில்‌ எங்குமே இல்லை. இதனை 
உள்ளவாறுணர்‌ ந்து உண்மையாக சைவசமய நெறியைப்‌ 


பின்பற்றி ஒழுகி தகம்‌ கமல்‌ உலகத்தையும்‌ வாழ 
வைப்போமாக. 

என்றும்‌ இன்பம்‌ பெருகும்‌. இயல்பினால்‌ 
ஒன்று. காதலித்‌. துள்ளமும்‌. ஓங்கிட 
மன்று ளாரடி யாரவர்‌ வான்புகழ்‌ 
நின்ற தெங்கும்‌ நிலவி உலகெலாம்‌. 


_ சேக்கிழார்‌. 


வண்டை 


ஸ்ரீ வெங்கடேஸ்வரா பிரஸ்‌, செம்பனார்கோவில்‌. 


பிற செய்திகள்‌ 


இராஜ மன்னார்குடி அருள்கெறித்‌ திருக்கட்டத்‌ இன்‌ 
சார்பில்‌ இருவிளையாடற்‌ புராண விரிவுசை...நிறைவு விழா 
19-11-6/ ல்‌ சிறப்புறக்‌ கொண்டாடப்‌ பெற்றது. விரிவுரை 
யாளர்‌ புலவர்‌ திரு. இராமகதிரேசன்‌ அவர்களுக்குப்‌ 
பொன்னாடை, பொற்கிழி முதலியன அளித்அச்‌ சிறப்பிக்கப்‌ 
பெற்றது. பல பெருமக்கள்‌ புலவரைப்‌ பாராட்டிப்‌ 
பேசினர்‌. இத்திருக்கூட்டத்தினரில்‌ 27 பேர்‌ சிவபூசையும்‌, 
திவதிட்சையும்‌ அருள்திரு. மீனாட்சிசந்தர தேசிக சுவாமிச 
ளிடம்‌ பெற்றுக்‌ கொண்ட அ மகிழ்ச்சிக்‌ குரியது, இத்திருக்‌ 

்‌ கூட்டத்தார்‌ சமயத்‌ தொண்டு சிறந்தோங்குவதாக, 


புரசைத்‌ இருகெறிக்‌ கழகத்தின்‌ 82 ஆம்‌ திங்கள்‌ 
வழிபாடு 28-12-67, 24-12-67, 25-12-67 ஆம்‌ மாட்‌ 
களில்‌ சிதம்பரம்‌, இருவாரூர்‌, திருப்பெருத்திறை ஆய 
இடங்களில்‌ சிறப்புற நிகழ்ந்த ௮. 


இிருவாசகமணி அவர்களின்‌ ௮றுபதாம்‌ ஆண்டுவிழா 
18-12-67 அன்று திருச்ச மலைக்கோட்டை நூற்றுக்கால்‌ 
மண்டபத்திலும்‌ சிறபுபுற நிகழ்க்தது. பல பெருமக்கள்‌ 
விழாவில்‌ கலந்து பாராட்டுரை பகர்ந்கனர்‌. 


'இருக்குடந்தைச்‌ சிவனடியார்‌ திருக்கூட்ட இருபதாம்‌ 
ஆண்டு நிறைவுவிழா 30-12-67, 31-12-67, 1-1-88 
ஆயெ மூன்று நாட்களிலும்‌ ஆதி கும்பேச்சரர்‌ திருக்‌ 
கோயிலில்‌ சிறப்புற நிகழ்ந்தது. திரு. சாவணமாணிக்க 
வாசக- சுவாமிகள்‌ தலைமையில்‌ ஞான்று நாட்களிலும்‌ பல 
புலவர்‌ பெருமக்கள்‌ சமயச்‌ சொற்பொழிகாற்றினர்‌. 


மணிகிழாக்‌ கொண்ட பெரியார்‌, ௩ம்‌ சமாஜச்‌ ;செயற்‌ 
குழு உறுப்பினர்‌ திரு. பூ. ஆலாலசந்தரனு செட்டியார்‌ 
அவர்கள்‌ தம்‌ மணிவிழாவின்‌ நினைவாக சமயக்‌ காணிக்கை 
யென சமாஜத்தின்‌ சமயப்‌ பணி இறக்க ரூ. 25 (இருபத்‌ 
தைந்து ரூபாய்‌) அனுப்பியுள்ளார்கள்‌. அவர்கள்‌ பெருச்‌ 


,கைமையைப்‌ பாசாட்ுெவஅடன்‌ நன்றியும்‌ செறுத்திக்‌ 
சொள்கிறோம்‌. (௫ணைச்‌ செயலாளர்‌) ்‌ 


சந்தா நேயர்களுக்கு வேண்டுகோள்‌ 

சமாஜ உறுப்பினர்கள்‌ தங்கள்‌ சர்தாத்‌ கொகை 
ரூபாய்‌ ஐந்தினையும்‌ 31-12-87 க்குள்‌ அணுப்பியிருக்க 
வேண்டும்‌. அவ்வாஅ அனுப்பாதவர்கள்‌ இப்போ, காவ. 
தாமதிக்காது அனுப்பிவைத்தல்‌ ஈலம்‌, வி, பி பி.யில்‌ 
இத்தாந்த இகழை அனுப்புவதாயின்‌ 75 காசுகள்‌ விணாக 
அதிகம்‌ செலுத்‌ வேண்டியிருக்கும்‌. மணியார்டர்‌ மூலம்‌ 
சர்தா அனுப்புவோர்‌ 1, தங்கள்‌ முழுப்‌ பெயர்‌, 2. சந்தா 
எண்‌, 3. தெளிவான முகவரி, 4, மாவட்டம்‌ ஆகியவற்றைக்‌ 
குறித்தனுப்புதல்‌ வேண்டும்‌. 

ஈழ காட்டில்‌ பல பேசன்பர்கள்‌ தங்கள்‌ சந்தாத்‌ 
தொகையினை அனுப்பிவைக்கவில்ல்‌, அரயெலொர்‌ இசைவு 
பெற்று உடனே அவர்கள்‌ அத்தொகையினை அனுப்பி 
வைக்கும்படி. கேட்டுக்கொள்‌ கின்றோம்‌. 

மலேசியா காட்டில்‌ உள்ள சமாஜ அன்பர்கள்‌ தங்கள்‌ 
சந்தாத்‌ தொரையை “இந, சந்தம்‌, செயலாளர்‌, மலேசியா 
அருள்‌ செறித்திருக்‌ கூட்டம்‌, 168, ஜலன்பமழ்‌ கர்‌, 
குலாலம்பூர்‌'” என்ற முகவரிக்குச்‌ செலுத்துமாறு கேட்டுக்‌ 
கொள்கிறோம்‌. 3 


சந்தா அனுப்பவேண்டிய முகவரி : ர 
செயலாளர்‌, 

சைவ சித்தாந்த மகா சமாஜம்‌, 

